

عصمتِ انبیاء علیہم السلام

حضرت مولانا مبشر احمد صاحب

استاذ حدیث جامعہ مدنیہ لاہور

نحمدہ ونصلی علی رسولہ الکریم اما بعد : ربّ قدوس جلّ جلالہ نے جس طرح انسانی جسموں کی حیات اور بقا کے لیے شمس و قمر اور ارب و باد اور مادی اغذیہ و ادویہ کی لامحروہ و بیشمار نعمتیں عنایت فرمائی ہیں اسی طرح اس نے ارواح انسانی کی تربیت و تقویت کے لیے روحانی و غیر فانی نعمات بھی عطا فرمائی ہیں۔ ان سب کا سرچشمہ حق تعالیٰ کی شرعی وحی ہے جو صرف نوع انسانی میں ان معصوم طینت و مقصد فطرت شخصیات پر وہباً نازل کی جاتی ہے، جس کے سبب ان کا نام انبیاء و رسل ہوتا ہے۔ اللہ تعالیٰ نے ان انبیاء کو صاف و روشن امر اور رشد و ہدایت کے ساتھ مبعوث فرمایا نیز ان کے سینوں میں اپنی ذات و صفات کے معارف رکھے، ان پر اپنی قدرت سے نادر و فائق ظاہر کئے: حجۃ الاسلام الشاہ ولی اللہ الدہلوی رحمۃ اللہ علیہ فرماتے ہیں: واجب الوجود کی تجلی جس مظہر پر عکس ریز ہوتی ہے وہ مظہر اس تجلی کے رنگ میں اس طرح مصبوغ ہوتا ہے کہ من و جہ وہ واجب الوجود کا عین نظر آتا ہے، وہ مظہر اتم نبی کی ذات ہے،

نیز آدم کو جس طینت سے مرتب و مربوط کیا گیا وہ من الجنۃ تھی وہ اس کے لئے جنت ارضی میں مسکون ہوئے، علیہ تجلی الہی کے مظہر اتم اور مظہرہ و منشرہ اصل اور خیر سے بنا ہوا وجود معصوم وہ انبیاء علیہم السلام کا ہی وجود ہے، اسی بنا پر جمہور علماء و امت مسلمہ کا عقیدہ ہے کہ تمام انبیاء معصوم ہیں

لہ تاویل احادیث ۱۶

لہ تفسیر البیہار الرحمن ج اول ص ۹۳ قصص الانبیاء للنجار مصری ص ۹ العقائد الاسلامیہ ص ۱۵ لیسید السابق:

نبراس علی شرح العقائد النسفی ص ۵۳۔

اور عصمت خاصہ انبیاء پر ہے۔

عصمت کا لغوی مفہوم | عَصْمَةُ كِي جَمْعِ عِصْمٍ آتِي هِيَ كَمَا فِي التَّنْزِيلِ
وَلَا تُمْسِكُوا بِعِصَمِ الْكُواْفِرِ مَفْرَدَاتٍ فِي

ام راغب اصفہانی تحریر فرماتے ہیں:

الْعِصْمُ الْإِمْسَاكُ وَالْإِعْتِصَامُ - الْإِسْتِمْسَاكُ كَمَا قَالَ تَعَالَى
لِإِعْصَامِ الْيَوْمِ أَيْ لِأَشْيِ يَعِصَمُ مِنْهُ يَعْنِي أَنَّ الْعَاصِمَ
بِمَعْنَى السَّعْصُومِ قَالَ تَعَالَى وَاللَّهُ يَعْصِمُكَ مِنَ النَّاسِ -

یعنی عصمت کا معنی امساک ہے اور اعتصام کا معنی استمساک ہے اور لا عامم
الیوم کا معنی لاشیء یعصم منہ ہے۔ یعنی کوئی شئی اس سے نہیں بچ سکتی۔

فلهذا عصمة الانبياء اى حفظه اياهم -

(تو اب عصمت انبیاء کا معنی ہے ان کو بچانا اور محفوظ کرنا)

اولا - بما خصهم به من صفاء الجواهر ثم بما ولاهم من
الفضائل الجسميه والنفسية ثم بالنصرة وتثبيت اقدارهم
ثم بانزال السكينة عليهم وبحفظ قلوبهم بالتوفيق ليه
يعنى الله تعالى نے ان کی حفاظت اس طرح کی کہ اولاً ان کو جو بہرہ مصطفیٰ بنایا انہیں
فضائل جسمیہ و نفسیہ سے نوازا اثنائاً ان کی نصرت فرمائی رابعاً ان کو ثابت قدمی
عطا کی خامساً ان پر سکینہ نازل فرمائی اور ان کے قلوب کو اپنی خاص توفیق سے
محفوظ کر دیا۔

لغات القرآن ج ۴ ص ۳۱۴ پر عصمت بمعنی رسی لیا گیا

۱۔ المفردات فی غریب القرآن ص ۳۴۱

۲۔ لغات القرآن ج ۴ ص ۳۱۴، کثان

ہے یہی معنی زجاج و محمد بن نشوان و امام ابو بکر نے نزہت القلوب میں نقل کیا ہے وَلَا تَمْسِكُوا
بِعَصَمِ الْكُوفَةِ كَا تَرْجَمُ هُوَ اَوْ نَهْ رُوكَ رَكْهُوْا بِئِنَّ قَبْضَهُ مِّنْ نَّمُوسٍ عَوْرَتُوْنَ كَ -

اس لحاظ سے عصمت الانبیاء کا ترجمہ ہوا حبل اللہ المتین للانبیاء۔ انبیاء کے لیے
اللہ تعالیٰ کی مضبوط رسی : کہنا قال تعالیٰ وَاعْتَصِمُوا بِحَبْلِ اللَّهِ : اللہ تعالیٰ کی رسی ہر
نقص سے محفوظ ہوتی ہے تو اس بنا پر انبیاء بھی ہر نقص سے محفوظ ہوتے ہیں ؟

تعریف عصمت تفسیر معارف القرآن میں مولانا محمد ادریس کاندھلوی
رحمۃ اللہ علیہ تحریر فرماتے ہیں عصمت کا معنی ہے ظاہرًا و باطنًا مدخلت
نفس و شیطن سے منزہ ہونا۔

اور مادہ معصیت بھی یہی دو چیزیں ہیں مادہ معصیت سے پاک ہونے کا نام عصمت ہے
اور معصوم وہ شخص ہے جو اپنے تمام اعتقادات و نیات و ارادات و عبادات و عادات و معاملات
واقوال و افعال میں نفس و شیطان کی مدخلت سے محفوظ ہو اور حفاظت غیبی اس کی محافظ اور
نگہبان ہو کہ ان سے کوئی ایسی شئی سرزد نہ ہو جائے۔ کہ ان کے دامن عصمت کو آلودہ کر سکے۔
حق جل شانہ کی نظر عنایت اور فرشتوں کی محافظت ان کو اپنے اعاطہ میں لیے ہوئے ہو جو کشاں
کشاں انہیں اپنی محافظت میں راہِ راست پر چلاتی ہو اور خلافت حق کے میلان سے بھی ان کی نفع ہو۔
حق جل شانہ نے قرآن کریم میں انبیاء کرام کو مرتضیٰ اور مصطفین الاخیار اور عبا و مخلصین فرمایا ہے
کہنا قال اِنَّا اَخْلَصْنَا هُمْ بِمَخَالِصَةٍ ذَكَرْنِي الدَّارِ وَ اَتَاهُمْ عِنْدَنَا
لَيْسَ الْمُصْطَفَيْنِ الْاٰخِيَارِ : الْاَعْبَادُ كَمِنْهُمْ الْمُخْلِصِينَ -
بے شک ہم نے ان کو خالص کر دیا ہے : اور ہم نے ان کو پسندیدہ لوگوں میں سے
بنایا ہے مگر ان میں سے مخلص بندے۔

جس سے من کل الوجوه ارتضا اور اصطفاء اور اخلاص کامل مراد ہے اور مخلص وہ ہے جو
خالص اللہ کا ہو غیر اللہ کا اس میں شائبہ نہ ہو یعنی مادہ شیطانی سے بالکل پاک ہو۔ لہذا ضروری

ہوا کہ نبی صفا کر و کبا کر دونوں سے معصوم ہوا اور حق جل شانہ کے اس ارشاد اَلَا مَنِ ارْتَضَىٰ مِنْ دَسُوْلِ فِيْ مَنْ بِيَّانِيْلَهٗ ہے اور لفظ رسول نکرہ لایا گیا ہے معلوم ہوا کہ ہر رسول کے لیے یہ ضروری ہے کہ وہ خداوند قدوس کا برگزیدہ و مختار ہوا اور بلا شرکت غیرے خالص اللہ کا بندہ ہو اور ظاہر ہے کہ ان آیات میں بعض وجوہ میں پسندیدگی مراد نہیں، بلکہ من کل الوجوہ مراد ہے کیونکہ بعض وجوہ سے تو ہر مسلمان خدا کا پسندیدہ ہوتا ہے۔ ارتضاء واصطفاء باب افتعال سے ہے جو اپنے لیے ہوتا ہے اکتیال و ائتذان اپنے لیے کیل دوزن کرنے کو کہتے ہیں۔ جیسا کہ ارشاد ربانی ہے:

وَيَلِ الْمُسْتَطْفَيْنِ الَّذِيْنَ اِذَا اُكْتِلُوا عَلٰى النَّاسِ

يَسْتَوْفُونَ -

(بڑی خرابی ہے ناپ تول میں کمی کر نیوالوں کے لیے کہ جب لوگوں سے ناپ کر لیں تو پورا پور لیں)

تو اب اس قاعدہ لذریہ کی بنا پر اصطفاء و ارتضاء کے معنی اپنے لیے پسندیدہ اور برگزیدہ بنانے کے ہیں۔ پس عصمت کا حاصل یہ ہے کہ حضرات انبیاء کرام علیہم الصلوٰۃ والسلام تہم اخلاق و ملکات و عادات و حالات و اقوال و افعال و عبادات و معاملات میں ستر یا پسندیدہ خداوندی اور برگزیدہ ایزدی ہوتے ہیں: ظاہراً باطناً و دخل شیطانی اور عوارض نفسانی سے پاک اور منزہ ہوتے، اور ایک لمحہ کے لیے بھی عنایت ربانی و حمایت یزدانی سے علیحدہ نہیں ہوتے۔ جس کا نتیجہ یہ ہے کہ حضرات انبیاء کی بے چوں و چرا اطاعت فرض ہے اور ان کا ہر قول و ہر فعل قابل قبول ہے اور ان کی اطاعت سے انحراف، شقاوت ابدی و خسران دارین کا موجب ہے۔

الرب مقتضای شریعت: انبیاء سے کوئی لغزش بطور سہو و نسیان صادر ہو جاتی ہے تو وہ باہر سے آتی ہے اندر سے نہیں آتی جیسے آب گرم میں حرارت خارجی اثر سے آتی ہے پانی میں مادہ حرارت کا نام و نشان بھی نہیں ہوتا، پانی کی طبیعت میں سولے بردوت کے پھل بھی نہیں، ایسی وجہ ہے کہ پانی جتنا گرم ہوا اگر آگ پر ڈال دیا جاوے تو آگ فوراً بجھ جاتی ہے اسی طرح حضرات انبیاء کا باطن مادہ معصیت سے بالکل منزہ ہوتا ہے اگر کوئی غبار خارجی اثر سے انبیاء کے چہرے پر پڑے تو فوراً دست قدرت اس باہر سے آنے والے غبار کو چہرہ عصمت سے صاف کر دیتا

ہے اور چہرہ نبوت پہلے سے بھی زیادہ صاف درخشن ہو جاتا ہے۔ کہا قال تعالیٰ
 كَذَلِكَ لِنَصْرِفَ عَنْهُ السُّوءَ وَالْفَحْشَاءَ یعنی ہم نے سُو و فحشاء کو یوسف علیہ
 السلام سے دور رکھا۔ معلوم ہوا کہ برائیاں خود انبیار سے دور بھاگتی ہیں، جب برائی بڑھ دیکھ
 نہیں آئے گی تو نبی سے خطا کیسے سرزد ہو سکے گی۔

معصیت کا معنی | معصیت (گناہ) مطلقاً مخالفتِ حکم کا نام نہیں بلکہ معصیت اس
 مخالفت کو کہتے ہیں جو عمداً و قصد ہو بوجہ نسیان و غلطی نہ ہو: یہی
 وجہ ہے کہ موقعِ عذر میں یوں کہا کرتے ہیں کہ میں بھول گیا اور معذرت قبول کر لی جاتی ہے معلوم
 ہوا مطلقاً مخالفت کا نام معصیت نہیں بلکہ معصیت اس مخالفتِ حکم کو کہتے ہیں جو عمداً ہو۔
 اور جو مخالفت سہو و نسیان کی بنا پر ہو اس کو زلت سے تعبیر کیا جاتا ہے اور زلت (فتح زار کے
 ساتھ) کا معنی ہے بلا ارادہ و اختیار قدم پھسلنا ہے۔

بعض اوقات ادباً بھی مخالفتِ حکم کی جاتی ہے اور وہ معصیت نہیں جیسے کہ حضرت علی
 رضی اللہ عنہ نے صلح حدیبیہ میں لفظ رسول اللہ ﷺ سے انکار، اور حضرت آدم علیہ السلام
 کا اکل الشبہ رہ سہواً و نسیاناً تھا کہما قال تعالیٰ فَتَنَسَىٰ وَلَحَّحَ جِدُّ لَدُنْهُمَا
 نیز آدم علیہ السلام کا سہو و نسیان شیطانی دھوکا کی بنا پر تھا جیسا کہ آیت مَا
 نَهَاكُمَا رَبُّكُمَا عَنْ هَذِهِ الشَّجَرَةِ اِلَّا اَنْ تَكُونَا مَلَکَيْنِ اَوْ تَكُونَا مِنْ
 الْخَالِدِيْنَ اس پر دلالت کرتی ہے۔

نیز بتقاضائے عظمت بھی تھا اس لیے کہ جب شیطان نے یہ قسم کھائی وَ قَاتِلْنَا
 اِنِّي كَكَمَا لَمِنَ النَّاصِحِيْنَ تو حضرت آدم کو یہ شبہ بھی نہیں ہوا کہ خدا کا نام لے کر کوئی
 کذب بیانی کرے گا۔ وہ یہ سمجھے کہ بندہ خدا تعالیٰ کی جھوٹی قسم نہیں کھا سکتا۔ بس معلوم ہو
 گیا کہ حضرت آدم کا یہ فعل قصداً و ارادہ نہ تھا اور نہ بتقاضائے ہوائے نفسانی تھا بلکہ بتقاضائے
 عظمت و محبتِ خداوندی تھا۔ مگر دشمن نے ایسا دھوکا دیا کہ قدم پھسل کر دوسری طرف

جا پڑا اسی کو فَازَ لَّهُمَا الشَّيْطَانُ اور "فَدَّ لَّهُمَا بَعْرُودٌ" فرمایا گیا ہے۔
پس جن آیات میں اس فعل پر عصیت کا اطلاق کیا گیا ہے وہ محض ظاہر اور صورت کے اعتبار سے
ہے۔ حقیقت کے اعتبار سے نہیں۔ یا ان کے بلند مقام اور عالی رتبہ کی نسبت سے عصیان کہا گیا ہے
حَسَنَاتُ الْأَبْرَارِ سَيِّئَاتُ الْمُقْرَبِينَ لِيَه

حضرات انبیاء کی خطا کے معنی یہ ہیں کہ افضل اور اولیٰ سے چوک گئے اور اوروں کی خطا کے
معنی یہ ہیں کہ حق و ہدایت سے چوک گئے۔ انبیاء عزیزیت کی بجائے رخصت پر عمل کرتے حضرت
آدم علیہ السلام کی زنت کو اسی معنی پر محمول کرنا چاہیے۔ معاذ اللہ انبیاء ہماری طرح اسیر جس و شہوت
نہیں ہوتے، در نہ بے چوں و چرا ان کی اطاعت فرض عین نہ ہوتی تھی

متعلقات عصمت

امام رازی قدس اللہ سرہ فرماتے ہیں کہ عصمت کا تعلق چار چیزوں سے ہے اول عقائد دوم تبلیغ
احکام۔ سوم فتویٰ واجتہادات۔ چہارم افعال و عادات و سیرت و کردار۔
قسم اول | عقائد کے متعلق اہل اسلام کا اتفاق ہے کہ انبیاء کرام ابتدا ہی سے توحید اور ایمان پر
مفطور ہوتے ہیں۔ جب سے پیدا ہوتے ہیں اسی وقت سے ان کے قلوب کفر
اور شرک سے پاک و منزہ اور ایقان و عرفان سے لبریز ہوتے ہیں اور ان کے مبارک چہرے معرفت
اور قرب الہی کے انوار و تجلیات سے ہر وقت جگمگاتے ہیں آج تک کسی تاریخ سے یہ ثابت نہیں
ہوا کہ حضرت حتیٰ جل شانہ اپنی نبوت و رسالت کے لیے کسی وقت بھی ایسے شخص کو منتخب فرمایا ہو کہ
جو اس عظیم الشان منصب کی سرفرازی سے پہلے کفر اور شرک کی نجاست میں ملوث اور آلودہ ہو چکا
ہو ہرگز ہرگز نہیں۔

اور حقیقتی کا یہ ارشاد:

۱۔ مباحثہ شاہ سہمان پور ص ۳۸؛ حاشیہ ملا عبد الحکیم علی الحیالی ص ۲۶۱

۲۔ المعتمد فی العقائد للتورثی ص ۳ عصمت الانبیاء ملذازی ص ۲-۳

وَأَتَيْنَا آبْرَاهِيْمَ دُشْدَهُ مِنْ قَبْلُ وَكُنَّا بِهٖ عَالِمِيْنَ ۙ
ترجمہ: اور ہم اس سے بھی پہلے ابراہیمؑ کو خوش فہمی عطا کر چکے تھے۔

اسی طرف مشیر معلوم ہوتا ہے کہ انبیاء کرام نبوت سے قبل بھی رشد و ہدایت کے مالک ہوتے ہیں، اور وہ اللہ تعالیٰ کے مقرب ہوتے ہیں۔

قسم دوم | تبلیغ احکام: سواں بارہ میں بھی تمام امت محمدیہ کا اتفاق ہے کہ احکام الہیہ کی تبلیغ میں انبیاء کرام معصوم ہوتے ہیں؛ دربارہ تبلیغ نہ ان سے قصد غلطی ہو سکتی ہے اور نہ سہواً؛ تبلیغ کے بارہ میں جھوٹ اور تحریف سے بالکل پاک اور معصوم اور منترہ ہوتے ہیں؛ تندرست ہوں یا مریض خوش ہوں یا ناراض کوئی حالت ہو مگر یہ ناممکن ہے کہ وحی الہی کے پہنچانے میں ان سے کسی قسم کی سہواً یا عمداً کوئی غلطی ہو جائے، ورنہ پھر وحی الہی پر وثوق اور اطینان کی کوئی صورت نہ رہے گی اور نبی کی تبلیغ سے بالکل وثوق و اعتماد جاتا رہے گا۔

یہی وجہ ہے کہ نزول وحی کے وقت ملائکہ کا پہرہ ہوتا ہے، تاکہ وحی الہی شیطان وغیرہ کی مداخلت سے بالکل محفوظ رہے۔

كَمَا قَالَ تَعَالَى، عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنِ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا لِّيَبْلُغَ مَا نُزِّلَتْ عَلَيْهِمْ وَأَحْصَىٰ كُلَّ شَيْءٍ عَدَدًا ۙ

ترجمہ: وہی عالم الغیب ہے اپنے خزانہ غیب پر کسی کو مطلع نہیں کرتا مگر اپنے برگزیدہ یعنی رسول کو بقدر حکمت و مصلحت بذریعہ وحی کے کچھ بتا دیتا ہے اور نزول وحی کے وقت اس رسول کے آگے اور پیچھے فرشتوں کا پہرہ لگا دیتے ہیں کہ شیطان اور نفس اس میں کسی قسم کا دخل نہ کرنے پائے اور یہ انتظام اس لیے کیا گیا کہ معلوم ہو جائے کہ فرشتوں نے اپنے رب کے پیغام ٹھیک ٹھیک پہنچائے ہیں غلطی سے پاک اور

مبرا ہیں اور اللہ تعالیٰ ان کے تمام احوال کے محیط ہیں اور ہر چیز ان کو معلوم ہے۔
قسم سوم | فتویٰ و اجتہاد : علماء اسلام کا مسلک یہ ہے کہ انتظارِ وحی کے بعد انبیاء کریم کبھی بھی امور غیر منصوصہ میں اجتہاد فرماتے ہیں اور یہ ناممکن ہے کہ انبیاء کریم سے کوئی اجتہادی خطا واقع ہو اگر کبھی ایسا ہونے لگے تو فوراً وحی کے ذریعہ تنبیہ کر دی جاتی ہے اور من جانب اللہ ان کو مطلع کر دیا جاتا ہے۔

قسم چہارم | افعال و عادات : اہلسنت والجماعت کا مسلک یہ ہے کہ انبیاء کبار سے تو بالکلہ
 پاک ہوتے ہیں اور صغائر یعنی ترکِ اولیٰ امور کبھی کبھی سہواً ان سے صادر ہوتے ہیں کیونکہ
 ان سے کسی حکم کی تشریح مقصود ہوتی ہے مثلاً نبی کریم علیہ السلام سے ظہر و عصر کی نماز میں سہو کا پیش
 آنا بظاہر غفلت معلوم ہوتا ہے مگر حقیقت میں سجدہ سہو کا حکم بتلانا مقصود تھا اور علیٰ ہذا القیاس
 اگر لیلیۃ التعریس میں آپ کی نماز قضا نہ ہوتی تو فرائض کی ادائیگی کا مسئلہ کیسے معلوم ہوتا اس لحاظ
 سے یہ سہو و نسیان عینِ رأفت و رحمت سے ہے اسی وجہ سے حضرت ابو بکر صدیق رضی اللہ عنہ
 نے فرمایا یا لیتختی کنت سہو محمدؐ : کاش کہ میں حضور صلی اللہ علیہ وسلم کا سہو سہو جانا یعنی
 حضور کا سہو میری یاد سے بہتر ہے، اور حق تعالیٰ شانہ کا ارشاد سَنُقِرُّ بِكَ فَلَا تَنْسَى
 إِلَّا مَا شَاءَ اللَّهُ بھی اسی پر دلالت کرتا ہے کہ پیغمبر کا نسیان ما شاء اللہ ہوتا ہے اور کسی حکمت
 پر مبنی ہوتا ہے، مثلاً آدم علیہ السلام سے بھول و نسیان کی حکمت تھی لہذا ہنگاموں کو توبہ و استغفار
 کا طریقہ بتلانا، اور ایسی بھول و خطا عصمت کے منافی نہیں اور نہ ہی نبوت و رسالت کے منافی
 ہے آپ ذرا غور کریں تو فوراً روزِ روشن کی طرح یہ واضح ہو جائیگا کہ انبیاء سے جو سہو و لغزش اگر
 واقع ہوئی تھی ہے تو اس میں دوام و بقا و استمرار نہیں تھا اس نوع کا سہو ایک ہی مرتبہ ہوا پھر
 مدتِ العمر نہیں ہوا۔

لا یلدغ المؤمن من جحرٍ موتین : جس کا قلب ایمان کی حلاوت اور

شیرینی چکھ چکے ہائے وہ شیطان سے دو مرتبہ نہیں ڈسا جاتا۔ ہاں جو محض نام کا مومن ہے وہ دو مرتبہ نہیں بلکہ صد ہا مرتبہ نفس و شیطان سے ڈسا جاتا ہے۔

عارف ربانی شیخ عبدالوہاب شحرانی قدس اللہ سرہ فرماتے ہیں کہ اللہ تعالیٰ کے علم میں سعادت و شقاوت دونوں ہی مقدر تھیں اس کی حکمت اس کو مقتضی ہوئی کہ سعادت کا بھی افتتاح ہوا و شقاوت کا بھی۔ اس لیے سعادت کا افتتاح حضرت آدم علیہ السلام کے ہاتھ سے کرایا اور شقاوت کا افتتاح ابلیس کے ہاتھ سے کرایا لیجئے

حدیث شریف میں ہے کہ جو شخص سنت حسنہ جاری کرتا ہے تو جتنا اجر و ثواب اس سنت پر عمل کرنے والوں کو ملتا ہے اسی قدر اجر و ثواب اس سنت کے جاری کرنے والے کو بھی ملتا ہے جب تک وہ سنت جاری رہے گی اس شخص کے اجر میں برابر اضافہ ہوتا رہے گا۔

تو آدم علیہ السلام نے اس عالم میں توبہ و استغفار، تضرع اور بہتہال و گریہ وزاری کی مبارک سنت جاری فرمائی؛ تا قیامت جس قدر بھی تائبین و مستغفرین توبہ و استغفار کرتے رہیں گے اسی قدر حضرت آدم کے درجات میں اضافہ ہوتا رہے گا اس لیے کہ حضرت آدم ہی تمام تائبین اور مستغفرین کے امام اور تمام متضرعین اور خاشعین کے قدوہ اور پیشوا ہیں اور ابلیس نے بار و سنگبار کی سنت سیدہ کو جاری کیا۔ قیامت تک جو شخص بھی حکم خداوندی سے اعراض و انکار کرے گا اس سے ابلیس کی ملعونیت اور مطرودیت میں برابر اضافہ ہوتا رہے گا اس لیے کہ وہ کافرین اور منکرین کا امام ہے۔ شیخ ابوالعباس عربی جو کہ شیخ محی الدین ابن عربی کے شیخ ہیں فرمایا کرتے تھے کہ معاذ اللہ حضرت آدم نے خدا تعالیٰ کی نافرمانی نہیں کی بلکہ یہ معصیت اس بد بخت ذریت نے کی جو حضرت آدم کی پشت میں تھی اس لیے کہ آدم علیہ السلام کی پشت بمنزلہ سفینہ کے تھی جس میں ان کی تمام صالح و طالح ذریت سوار تھی لیجئے

حافظ ابن قیم قدس اللہ سرہ فرماتے ہیں کہ حق تعالیٰ شانہ جب کسی بندہ کے ساتھ تخیر کا ارادہ فرماتے ہیں تو ظاہراً اس کو ذنب و معصیت میں مبتلا کرتے ہیں۔ مگر حقیقت میں وہ ایک باطنی مرض یعنی اعجاب اور خود پسندی کا علاج ہوتا ہے۔ ایسی حالت میں ذنب و معصیت میں مبتلا ہونا ہزار طاعتوں سے زائد نافع اور مفید ہوتا ہے اور صاحب بصیرت کے نزدیک یہ معصیت ایسی خطا از صد ثواب اولیٰ تراست کا مصداق ہوتی ہے۔

ایک مثال | سب جانتے ہیں کہ بعض مرتبہ صحت و عافیت اتنی مفید نہیں ہوتی جتنا مرض مفید اور کارآمد ہو جاتا ہے، اس لیے مرض کے آتے ہی طبیعت فوراً پرہیز اور علاج کی جانب متوجہ ہو جاتی ہے اور طبیب حاذق کے مشورہ سے پورے اہتمام کے ساتھ تنقیہ اور مہل کو شروع کر دیا جاتا ہے۔ نتیجہ یہ ہوتا ہے کہ چند ہی روز میں تمام فاسد اور ردی مادہ خارج ہو کر طبیعت پہلے سے زیادہ صاف اور تندرست ہو جاتی ہے اس کے بعد بھر لڈاؤ و طبیات۔ ذاکہ و ثمرات لطیف غذاؤں اور مقوی دواؤں کا استعمال کیا جاتا ہے، تو اس قدر قوی ہو جاتا ہے کہ اس مرض سے قبل بحالت صحت بھی اتنا قوی نہ تھا۔ تو اسی طرح آدم علیہ السلام بھی مسلسل توبہ و استغفار سے مزید رفعت شانی کے مالک بن گئے۔

كَمَا قَالَ تَعَالَى وَعَصَىٰ آدَمُ رَبَّهُ فَغَوَىٰ ثُمَّ اجْتَبَاهُ رَبُّهُ فَتَابَ عَلَيْهِ وَهَدَىٰ -

ترجمہ: آدم نے اپنے پروردگار کی حکم عدولی کی پس ان کی عیش مکدر ہو گئی پھر خدا نے ان کو برگزیدہ بنایا اور ان پر خاص توجہ فرمائی اور ان کی رہنمائی کی۔

حضرت ماعز اسلمی رضی اللہ عنہ دارضہ ایک صحابی تھے حضرت صحابہ کرام میں انہیں کوئی جھٹلیا تیزی شان حاصل نہ تھی۔ بمقتضائے بشریت زنا میں مبتلا ہو گئے مگر جب انہوں نے توبہ کی تو ان کے بارے میں رسول اللہ صلی اللہ علیہ وسلم نے فرمایا واللہ اگر ماعز کی توبہ تمام مدینہ پر تقسیم کی جائے تو یقیناً سب کی نجات کے لیے کافی اور وافی ہوگی ماعز اسلمی رضی اللہ عنہ کو یہ مرتبہ انہی بے تابانہ اور مضطرب بنہ ندامت اور شرمساری اور گریہ و زاری سے حاصل ہوا۔ اس مثال سے معاذ اللہ یہ مقصد نہیں کہ حضرات انبیاء کرام بھی اس قسم کے کبائر میں مبتلا ہو سکتے ہیں اس لیے کہ میں ابتدائی

میں بتا چکا ہوں کہ انبار کرام کبار سے بالکل معصوم ہوتے ہیں اس مثال سے صرف یہ بتانا مقصود ہے کہ بعض اوقات زکّت و معصیت کا صدور طاعت سے زیادہ نفع بخش ہوتا ہے اور وہ معصیت بجائے منقصت کے رفعت شان کا باعث ہو جاتی ہے، اس طرح اس زکّت اور لغزش سے حضرت آدم کی شان میں کوئی کمی نہیں آئی بلکہ توبہ اور استغفار کے مقرون ہو جانے کی وجہ سے ان کی شان اور بلند ہو گئی اور گویا زبان حال حضرت آدم علیہ السلام سے یہ کہا جا رہا تھا۔ یا آدم لا تجزع من کاس زلل کان سبب کیسک فقد استخراج منك داء لا یصلح ان تجاوزنا به والبست به حلة العبودیة۔

(شعر) لعل عتبك محمود عواقبه

و رہما صحت الاجسام بالعلل

یا آدم ذنب تذل به لدینا احب الینا من طاعة تذل بها
علینا یا دم انین المذنبین احب الینا من تسبیح المدلین^۱۔
ترجمہ ہے اے آدم تو اس لغزش کے پیالے سے مت گھبرا جو تیری ہوشیاری اور
احتیاط کا سبب بنا اسی کی وجہ سے تجھ سے وہ عجب کی بیماری نکال دی گئی۔ کہ جس
کے ساتھ ہماری مجاورت ناممکن ہے اب اس کے بعد تم کو عبودیت اور بندگی کا حلہ
اور خلعت عطا کیا گیا۔

ترجمہ شعر: امید ہے کہ تیرے عتاب کا انجام نہایت محمود اور بہتر ہوگا اور بسا اوقات
بیماریوں سے اجسام پہلے سے زیادہ تندرست ہو جاتے ہیں۔

اے آدم وہ گناہ جس سے تو ہمارے نزدیک ذلیل ہو وہ اس طاعت سے بدرجہا
محبوب ہے کہ جس پر تو ناز کرے اور اے آدم گنہگاروں کی آہ وزاری ہمارے نزدیک
ناز والوں کی تسبیح و تہلیل سے بدرجہا بڑھ کر محبوب ہے۔

عارف رومی فرماتے ہیں ۷

مرکب توبہ عجبائب مرکبت
برفلک تازد بیک لحظہ زپست
چوں برازند از پشیمانی اینین
عرش لرزد از اینین المذنبین

عصمت و محفوظیت میں فرق

مسکلمین کی کتابوں میں عصمت اور محفوظیت کے درمیان فرق کا ذکر موجود نہیں۔ البتہ شاہ ولی اللہ محدث دہلوی رحمۃ اللہ علیہ کے ایک قلمی مکتوب جو رسالہ الرحیم شمارہ اکتوبر ۱۹۷۷ء میں شائع ہوا لکھا ہے العصمة التحفظ من الذنوب ولزوم المحذو دية الشرعية چونکہ شرع نے پیغمبر کی پیروی کا حکم دیا ہے اس لیے معصیت کی صورت میں محذور شرعی لازم آتا ہے اور اولیاء کی پیروی کا حکم نہیں دیا گیا ہے لہذا اولیاء کی معصیت میں محذور شرعی لازم نہیں آتا۔

شیخ اکبر فرماتے ہیں کہ حضرات
عصمت انبیاء و حفاظت اولیاء میں فرق

میں مقیم رہتے ہیں کسی وقت حق تعالیٰ شانہ کی عظمت اور جلال ان کی نظروں سے اوجھل نہیں ہوتا یہی وجہ ہے کہ حضرات انبیاء معاصی سے معصوم ہوتے ہیں اور اولیاء بارگاہ خداوندی میں آتے جلتے رہتے ہیں مگر مقیم نہیں اس لیے اولیاء معاصی سے محفوظ تو ہوتے ہیں مگر معصوم نہیں ہوتے (ابھی حال صحابہؓ کا ہے وہ بھی محفوظ تو ہوتے ہیں معصوم نہیں ہوتے) اور عصمت و حفاظت میں یہ فرق ہے کہ اولیاء بربا اوقات مباحات اور جائز امور کو محض حفظ نفس اور طبعی میلان اور خواہش کے لیے کر گزرتے ہیں مگر حضرات انبیاء کسی وقت بھی طبعی میلان اور حفظ نفس کے لیے مباح و جائز امر کا ارتکاب نہیں فرماتے ہاں جب کسی شیئی کی عمدت اللہ اباحت اور اس کا خدا کے نزدیک جائز ہونا

بتلانا مقصود ہوتا ہے تب اس مباح کو استعمال فرماتے ہیں جس طرح نبی پر فرض کی تعلیم فرض ہے اسی طرح فعل مباح اور امر جائز کی اباحت اور جواز کا بتانا بھی فرض ہے یہی وجہ ہے کہ نبی کو ایک فعل مباح پر فرض ہی کا ثواب اور اجر ملتا ہے یہ

ولی اور رسول میں فرق

ولایت اور امامت تقویٰ اور طہارت کی ایک سند سے جو بندہ کی جدوجہد اور سعی و کسب سے ملتی ہے اور نبوت و رسالت ایک عہدہ اور منصب ہے جو بدون حکم خاص ہی کے حاصل نہیں ہو سکتا ولایت بمنزلہ ایک سند ہے کہ جو امتحان سے فراغت کے بعد مل جاتی ہے نبوت و رسالت بمنزلہ عہدہ کے ہے مہن قابلیت سے کوئی خود بخود وزیر یا سفیر نہیں بن جاتا جب تک حکم شاہی نہ ہو واللہ یختص بوحتمہ من یشاء۔

حضرت مولانا قاسم نانوتوی رحمۃ اللہ علیہ فرماتے ہیں، کہ اولیاء اللہ کے بارے میں اللہ تعالیٰ کا ارشاد ہے۔ ان اولیاءہ الا المتقون۔ اور رسول کی تعریف میں یوں فرماتے ہیں: فلا یظہر علیٰ غیبہ احدًا الا من ارتضیٰ من رسول: غرض حاصل ولایت اتقار ہے اور اتقار مبنی للفاعل ہے اور حاصل رسالت کا ارتقار مبنی للمفعول ہے کیونکہ اتقار کا مرفوع اللہ تعالیٰ ہے اور من رسول بیان ہے یہ

دلائل عصمت انبیاء کرم علیہم الصلوٰۃ والسلام

(۱) عقل چاہتی ہے کہ انبیاء کرم علیہم السلام گناہ سے پاک ہوں اور پرکشش ہستیاں ہوں۔ تاکہ لوگوں کو ضلالت سے بچا کر ہدایت سے ہمکنار کر دیں۔ اور صورت عصمت کی صورت میں عوام گناہ کش ہو جاتے ہیں جو مقصد نبوت کے خلاف ہے۔ جب ایک عالم انسان

۱۔ معارف القرآن ج اول ص ۱۰۹

۲۔ اجوبہ اربعین ص ۹۱ حصہ دوم۔

دوسرے شخص سے متعلق یہ معلوم کر کے کہ اس سے گناہ کا صدور ہو گیا ہے تو نفسیاتی طور پر اس سے نفرت کرتا ہے: کما قال تعالیٰ ﴿تَقُولُونَ مَا لَا تَفْعَلُونَ﴾: پیغمبر تو بڑی ہستیٰ ہوتی ہیں ان سے صدور معصیت کی صورت میں جذب الخلق الی الہدایت تو کجا عوام اور پیغمبر کے درمیان نفس تعلق بھی محال ہے اور اس صورت میں مقصد نبوت جو ہدایت خلق ہے حاصل نہیں ہو سکتا، لہذا یہ ضروری ہوا کہ پیغمبر عقلاً بھی معصوم ہو۔

۲۔ دلیل دوم | بمقتضائے عقل نبی کے قول کا موثر ہونا ضروری ہے اور یہ جب ممکن ہوگا کہ نبی معصوم ہو کیونکہ وہ ایک فعل کو گناہ بتلائے گا اور خود اس کا ارتکاب کرے گا تو نبی کے قول فعل میں تضاد آئے گا۔ اور یہ تضاد قول و فعل پیغمبر کو غیر موثر و غیر معتد بنا دیتا ہے جو کارخانہ نبوت کے درہم برہم کر دینے کا سبب بنے گا۔

دلیل سوم | اگر نبی غیر معصوم ہو تو معاذ اللہ اس سے معصیت کا صدور ہوگا اور معصیت کی دو قسمیں ہیں (۱) تعزیری (۲) غیر تعزیری۔ تعزیری معصیت کی صورت میں پیغمبر پر تعزیر جاری ہو جائے گی اور غیر تعزیری معصیت رو شہادت کا ذریعہ ہے اور یہ دو قسمیں منصب نبوت کے خلاف ہیں، لہذا یہ ماننا پڑے گا کہ پیغمبر جب ہو سکتا ہے کہ وہ قبل از نبوت اور بعد از نبوت معصوم ہو۔

دلیل چہارم | نبی کے لیے ضروری ہے کہ وہ اللہ تعالیٰ کا محبوب ہو مبغوض نہ ہو اور جب نبی کے قول و عمل میں تضاد ہو تو خدائی و انسانی دونوں قوتوں میں موجب مبغوضیت ہے اور مبغوضیت شان پیغمبری کے خلاف ہے۔

کما قال تعالیٰ ﴿آتَاهُمْ رَسُولًا نَّاسًا بِالْبَيِّنَاتِ وَتَسْوُونَ الْفُتُورَ﴾
ترجمہ: کیا تم لوگوں کو نیکی کا حکم دیتے ہو اور اپنے آپ کو بھول جاتے ہو۔

دلیل پنجم | اگر عصمت کا انکار کیا جاوے تو صدور معصیت کا اقرار کرنا پڑے گا اور معصیت موجب قہر خداوندی ہے اور احکم الحاکمین کا قہر موجب نارنجہم ہے اور جہنمی ہونا نبوت کے منافی ہے۔

دلیل ششم | نبی تو مژگی نفوس ہوتا ہے یَسْلُوا عَلَيْهِمْ آيَاتِهِ وَيُزَكِّيهِمْ - اور جب مژگی (مبني للفاعل) خود مژگی (مبني بر مفعول) نہ ہو تو وہ عوام کا تزکیہ نفس کیسے

کر سکے گا؟

دلیل ہفتم | ہر نبی امت کے لیے حاکم ہے اور حاکم انقیاد ہی نہ کہ حاکم جبری اور حاکم انقیاد ہی وہ ہیں، ہوتا ہے جس کو لوگ مقتدی تصور کریں اور جب ہو سکتا ہے کہ نبی کو لوگوں پر تفوق حاصل ہو اور تفوق عصمت سے ہوتا ہے اگر نبی بھی غیر معصوم ہو اور امت بھی غیر معصوم تو تفوق و برتری نہ رہے گی، تو وہ مقتدی و حاکم نہ بن سکے گا، اس لیے نبی کے لیے معصوم ہونا ضروری ہے۔

دلائل تظہیر عصمت انبیاء علیہم السلام

دلیل اول | مَنْ يُطِيعِ الرَّسُولَ فَقَدْ أَطَاعَ اللَّهَ - ترجمہ: جس شخص نے رسول کی اطاعت کی پس تحقیق اس نے اللہ تعالیٰ کی اطاعت کی۔

وَ أَطِيعُوا اللَّهَ وَ الرَّسُولَ لَعَلَّكُمْ تُرْحَمُونَ -

ترجمہ: اللہ اور اس کے رسول کی اطاعت کرو تاکہ تم پر رحم کیا جاوے۔

پہلی آیت میں رسول کی اطاعت کو اپنی ہی اطاعت قرار دیا ہے اور ظاہر ہے کہ غیر معصوم کی اطاعت کو عین اطاعت خداوندی نہیں کہا جاسکتا۔ اطاعت رسول و اطاعت خداوندی میں اتحاد اور عینیت جب ہی ہے کہ جب رسول معصیت کے شائبہ سے بھی بالکل پاک ہو اور تاکید اور تحقیق کے لیے کلمہ قد کا اضافہ فرمایا تاکہ کوئی شخص اطاعت حق اور اطاعت رسول میں کسی قسم کی تفریق نہ قائم کرے اور دوسری آیت میں رسول کی علی الاطلاق اطاعت کا حکم دیا اور اس پر رحمت کا وعدہ فرمایا ہے اور ظاہر ہے کہ غیر معصوم شخص کی اطاعت کا علی الاطلاق کسی طرح حکم نہیں دیا جاسکتا، اور اسی واسطے خلفا و اور امرار کی علی الاطلاق اطاعت کا حکم نہیں دیا گیا بلکہ ان کی اطاعت کا یہ معیار مقرر ہوا۔

السمع والطاعة حق ما لم يؤمر بمعصية فاذا امر

بمعصية فلا سمع ولا طاعة - (بخاری)

امیر کی بات سنا اور اس کی اطاعت ضروری ہے جب تک معصیت کا حکم نہ کیا جائے اور جب امیر معصیت کا حکم کرے تو پھر اس کی اطاعت نہیں۔

لَا طَاعَةَ لِمَخْلُوقٍ فِي مَعْصِيَةِ الْخَالِقِ ، چونکہ نبی کا کوئی فعل معصیت ہوتا ہی نہیں اس لیے وہاں کسی قسم کی کوئی قید نہیں لگائی گئی۔

دلیل دوم | نیز اگر انبیاء معاصی سے معصوم نہ ہوں تو عیاشا بالانبياء کرام کا غیر مقبول الشہادۃ ہونا لازم آئے گا اس لیے عاصی فاسق ہوتا ہے اور فاسق کی شہادت مقبول نہیں لقلولہ تعالیٰ ان جاءکم فاسق بنباء فتبایئوا ؛ پھر روز قیامت بمقابلہ اہم حضرت انبیاء کی شہادت کیسے قبول ہوگی ، حالانکہ قرآن مجید میں ہے کہ ہر نبی قیامت کے دن اپنی امت پر گواہی دے گا۔

کَمَا قَالَ تَعَالَى: فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا ۙ

ترجمہ۔ پس کیا حال ہوگا جب کہ ہم بلائیں گے ہر امت میں سے گواہی دینے والا اور حال کا بیان کرنے والا اور آپ کو سب پر گواہ بنا دیں گے۔

دلیل سوم | غیر معصوم ہونے کی صورت میں نبی کا مستحق عذاب و مستحق لعنت ہونا لازم آتا ہے جو ایک عاصی اور گنہگار کا حکم ہے۔

لَقَوْلِ تَعَالَى: وَمَنْ يَعْصِ اللَّهَ وَرَسُولَهُ فَإِنَّ لَهُ نَارًا جَهَنَّمَ خَالِدًا فِيهَا -

ترجمہ: جو شخص اللہ اور اس کے رسول کی نافرمانی کرے تو یقیناً اس کے لیے جہنم کی آگ ہے جس میں وہ ہمیشہ رہے گا۔

أَلَا لَعْنَةُ اللَّهِ عَلَى الظَّالِمِينَ

ترجمہ: خیر و از ظالموں اور نافرمانوں پر خدا کی لعنت ہے۔

حالانکہ کوئی نبی کسی مذہب میں بھی مستحق عذاب و لعنت نہیں ہے حتیٰ کہ عیسائیت و مشرکیت میں بھی، بلکہ جو مستحق عذاب و لعنت ہو تو وہ نبی و رسول تو کبھی صالح اور متقی بھی نہیں ہو سکتا۔

انبیاء کرام کے لوگوں کو حق جل شانہ کی اطاعت کی طرف بلائیں پس اگر وہ خود اللہ تعالیٰ کے مطیع اور فرمانبردار بندے نہ ہوں تو وہ اس آیت کے مصداق ہوں گے۔

اتأصرون الناس بالبتر وتسنون انفسكم الخ کیا تم دوسروں کو بھلی بات کا حکم دیتے ہو اور اپنے آپ کو بھول جاتے ہو۔

كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ۔

ترجمہ: اللہ تعالیٰ کے نزدیک سخت مذموم اور اس کے غضب اور ناراضگی کا سبب ہے کہ وہ بات کہو جو خود نہیں کرتے ہو۔

حالانکہ یہ بات ایک ادنیٰ و اعظم کے لیے بھی مناسب نہیں حضرات انبیاء کرام کے شانِ شان تو کیسے ہو سکتی ہے۔

اگر انبیاء کرام سے کبار اور معاصی کا صدور جائز رکھا جائے تو پھر معاذ اللہ انبیاء کو دلیل پنجم [معاصی پر تنبیہ اور زجر و توبیح اور ایذا رسانی بھی جائز ہونی چاہیے جو خدا عزوجل کو نافرمانوں کے لیے لازمی اور ضروری ہے۔

لَقَوْلِ تَعَالَى وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ۔

ترجمہ: جو لوگ اللہ کے رسول کو ایذا پہنچاتے ہیں ان کے لیے نہایت دردناک عذاب ہے۔

چونکہ انبیاء کا مرتبہ سب سے بلند ہوتا ہے اس لیے انبیاء سے معصیت کا صدور بھی بہت بڑا جرم ہو گا پھر سزا بھی دگنی ہوگی کیونکہ باندگی بمقابلہ حرۃ نصف حداتی ہے اور زانی محصن پر جرم اور غیر محصن پر کوڑے ہوتے ہیں اور ازواج مطہرات کیلئے حکم ہے:

يَا نِسَاءَ النَّبِيِّ مَن يَأْتِ مِنْكُنَّ بِفَاحِشَةٍ مُّبِينَةٍ يُضَاعَفْ لَهَا الْعَذَابُ ضِعْفَيْنِ۔

ترجمہ: اے نبی کی عورتوں تم میں سے جو صریح بے حیائی کا کام کرے تو اس کو دو

چند سزا ہوگی۔

تو اس صورت میں تو نبی معاذ اللہ خدا کا معنوب ٹھہرے گا تو جب نبی ہی معنوب ہوگا تو پھر دنیا میں مقبول الہی کون ہوگا۔

دلیل ہفتم | محصیت کا صدور ہمیشہ اتباع شیطان ہی کی وجہ سے ہوتا ہے پس اگر نبی معصوم نہ ہو تو نبی کا تبع شیطان ہونا لازم آئے گا۔

کما قال اللہ تعالیٰ وَ لَقَدْ صَدَّقَ عَلَيْهِمْ إِبْلِيسُ ظَنَّهُ فَاتَّبَعُوهُ - ترجمہ : اور ابلیس نے ان پر اپنے گمان کو سچ کر دکھایا سو انے تھوڑے سے ایسا نڈرلا کے لوگ اس کے پیرو ہوئے۔

حالانکہ نبی کی بعثت کا مقصد لوگوں کو شیطان کی اتباع سے محفوظ رکھنا ہے۔

دلیل ہشتم | اسی گذشتہ آیت میں الا فَرِيقًا مِنَ الْمُؤْمِنِينَ کے الفاظ ہیں اگر ان سے مراد نبی ہیں تو پھر ان کا معصوم ہونا ثابت ہوا اور اگر غیر نبی ہیں تو پھر غیر نبی کا نبی سے افضل ہونا لازم آئے گا کہ غیر نبی تو اتباع شیطان سے بری ہو اور نبی نہ ہو۔ این خیال است محال است وجوب۔

دلیل نہم | أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ - ترجمہ : یہ اللہ کا گروہ ہے اور آگاہ ہو جاؤ کہ اللہ کا گروہ کامیاب ہوتا ہے۔

نبی بھی اللہ کا گروہ ہوتا ہے یہ اسی وقت ہوگا جبکہ وہ معصوم ہو ورنہ الا ان حِزْبَ الشَّيْطَانِ هُمُ الْخَاسِرُونَ میں شامل ہوں گے۔ العباد باللہ عن هذه العقيدة۔

دلیل دہم | فَبِعِزَّتِكَ لَا تُغْوِيَنَّهُمْ أَجْمَعِينَ إِلَّا عِبَادَكَ مِنْهُمْ الْمُخْلِصِينَ -

ترجمہ : تیری عزت کی قسم سوائے عباد و مخلصین کے سب کو گمراہ کر دوں گا۔

من کل الوجوه عباد و مخلصین امیبار کا گروہ ہوتا ہے کما قال اللہ تعالیٰ : اِسْتَا اَخْلَصْنَا هُمْ بِمَخْلِصَتِهِ ذِكْرَى الدَّارِ -

دوسری جگہ پر ہے اِنَّهُ مِنْ عِبَادِنَا الْمُخْلِصِينَ۔ معلوم ہوا شیطان

انبیاء کو گمراہ نہیں کر سکتا ہے لیے

دلیل یازدہم | حق تعالیٰ شانہ نے جا بجا قرآن عزیز میں انبیاء کرام کا بلا کسی تخصیص کے مصطفیٰ اور

مجتبیٰ ہونا ذکر فرمایا ہے۔ کسی قید کے ساتھ مقید کر کے انبیاء کا ذکر نہیں بھی نہیں ہے جس سے ظاہر ہوا کہ انبیاء تمام افعال و اقوال کے اعتبار سے منتخب اور برگزیدہ ہیں۔

کسا قال تعالیٰ: **وَأَن تَهْتَفُوا عِنْدَنَا لَمِنَ الْمُصْطَفَيْنَ الْأَخْيَارِ**۔ اور ظاہر ہے کہ

من کل الوجوه خدا کا برگزیدہ اور پسندیدہ مصطفیٰ و مجتبیٰ ہونا صدور معاصی کے بالکل منافی ہے:

دلیل دوازدہم | حق تعالیٰ نے انبیاء کی یہ شان ذکر فرمائی ہے **يَسَادِعُونَ فِي الْخَيْرَاتِ**

وہ بھلائیوں اور نیک کاموں میں نہایت تیز رو اور الخیرات کو معرفت بلام

الاستغراق ذکر فرمایا جس کا مطلب یہ ہے کہ انبیاء کرام سے سوائے خیر محض کے کسی امر کا صدور

ہوتا ہی نہیں۔

دلیل سیزدہم | ہر عاصی اور گنہگار کو شرعاً اور عرفاً ظالم کہنا جائز ہے اور قرآن عزیز میں بھی شجرت

خدا کے نافرمانوں کو ظالم کہا گیا ہے۔ لہذا اگر نبی سے بھی معاصی کا صدور جائز

ہو تو نبی کو بھی معاذ اللہ ظالم کہنا جائز ہوگا حالانکہ اللہ تعالیٰ کا فرمان ہے **لَا يَنَالُ عَهْدِي**

الضَّالِّينَ میرا منصب ظالموں کو نہیں ملتا۔ کیونکہ اس آیت میں اگر عہد سے نبوت و رسالت

مراد ہے تو صاف ظاہر ہے کہ گنہگار اور ظالم کبھی نبی اور رسول نہیں ہو سکتا اور اگر ولایت اور امامت

مراد ہے تب بھی مدعی حاصل ہے اس لیے کہ جب امامت اور ولایت کہ جس کو نبوت اور رسالت

هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ

يَتْلُوا عَلَيْهِمْ آيَاتِهِ وَيُزَكِّيهِمْ۔

ترجمہ: اسی نے ان پڑھوں میں ایک رسول بھیجا جو ان پر اللہ تعالیٰ کی آیتوں کی تلاوت

کرتا ہے اور ان کو تعلیم و تربیت سے پاک اور صاف کرتا ہے۔
پس اگر رسول خود مزکی و مطہر نہیں تو دوسروں کو کیسے پاک و صاف بنا سکتا ہے۔

دلیل پانزدہم | وَمَا كَانَ لِنَبِيِّ أَنْ يُفْلًا لِيَه
"نبی خیانت نہیں کرتا"

غل ہمہ قسم کی خیانت و کھوٹ کو کہتے ہیں۔

دلیل ہفتم | وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا لِيَه
(اپنے رب کے حکم پر قائم رہئے آپ ہماری آنکھوں کے سامنے ہیں)

یعنی ہماری حفاظت میں ہیں۔

اس سے معلوم ہوا نبی ہر وقت اللہ کی نظر میں ہوتا ہے اس کی خاص حفاظت میں ہوتا ہے۔
جیسے عام طور پر ہم بھی کہتے ہیں آپ اپنا کام کرتے رہیے ہم نے آپ پر نظر رکھی ہوئی ہے یعنی ہم کوئی
کر رہے ہیں تو جب اللہ تعالیٰ نبی کے ہر فعل کی خود حفاظت کرتا ہے تو نبی سے غلطی
و معصیت کیسے ہو سکتی ہے۔

دلیل ہشتم | تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ
مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ وَآتَيْنَا

عِيسَى ابْنَ مَرْيَمَ الْبَيِّنَاتِ وَأَيَّدْنَا لَهُ بِرُوحِ الْقُدُسِ لِيَه

ترجمہ: یہ سب رسول بڑائی دی ہم نے ان میں ایک کو ایک سے کوئی ہے کہ کلام

کیا اس سے اللہ نے اور بلند کئے بعضوں کے درجے اور دی ہم نے عیسیٰ بن مریم

کو نشانیاں صریح اور ہم نے اس کی تائید اور حفاظت کی روح القدس کے ذریعہ۔

اس آیت سے معلوم ہوا کہ انبیاء علیہم السلام کی حفاظت اللہ تعالیٰ کی طرف سے کی جاتی ہے۔

۱۶۱ سورہ آل عمران آیت:

۱۶۸ سورہ طور آیت:

۲۵۳ سورہ بقرہ آیت:

دلیل نوزد ہم | قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ

ترجمہ : اے محمد صلی اللہ علیہ وسلم آپ یہ فرما دیجئے کہ اگر تم اللہ کو محبوب رکھتے ہو تو میرا اتباع کرو اللہ تعالیٰ تم کو محبوب رکھے گا اور تمہارے گناہوں کی مغفرت کریگا۔
اس آیت میں حضور صلی اللہ علیہ وسلم کی اتباع کو محبت خداوندی کا معیار قرار دیا گیا اور آپ کی اتباع پر دو وعدے فرمائے گئے۔ اور ظاہر ہے کہ اللہ تعالیٰ کی محبت کا معیار ایسے شخص کی اتباع ہو سکتی ہے جو معصوم ہو۔ ورنہ ایک عاصی اور گنہگار کی اتباع محبت خداوندی کا معیار کیسے بن سکتا ہے اور نہ ہی محبت الہی اور مغفرت ذنوب کا سبب ہو سکتا ہے۔
نوٹ : یہ سب دلائل تفسیر کبیر الامام فخر الدین الرازی۔ تفسیر معارف القرآن مولانا شیخ محمد ادریس کاندھلوی۔ العقائد الاسلامیہ مولانا السید سابق۔ عصمت الانبیاء مولانا شمس الحق افغانی و علامۃ المعقول و المنقول فخر الدین الرازی سے منقول ہیں اب ان اشکالات سے جوابات دیئے جاتے ہیں جو بعض انبیاء پر وارد کئے جاتے ہیں۔

عصمتِ آدم علیہ السلام پر اشکالات کے جوابات

اشکال اول | حضرت آدم علیہ السلام کو تناول شجرۃ سے نہی بلع کی گئی تھی بقولہ تعلق دیا جیسے کہ امر کا توڑنا گناہ ہے تو نہی توڑنا بھی گناہ ہے۔

۲۔ اللہ تعالیٰ نے اس نہی شکنی کو ظلم بتایا ہے فتکوننا من الظالمین اور ظلم معصیت ہے لہذا آدم عاصی ہوا۔

۳۔ آدم علیہ السلام نے خود اس معصیت کا قرار کیا ہے سنا ظلمنا انفسنا الخ اور اعتراف ظلم صدور معصیت کی دلیل ہے۔

۴۔ آدم علیہ السلام کو اس فعل پر سزا مرتب ہوئی اور حضرت آدم و حوا دار النعم سے دار المحن میں منتقل ہوئے، قلنا اهبطوا منها جميعا، اور سزا معصیت پر ہی مرتب ہوتی ہے۔

جوابات (۱) یہ واقعہ آغاز سلسلہ نبوت سے قبل کا ہے اور قبل از تکلیف واقع ہوا ہے لہذا تناول شجرہ ممنوعہ کسی امر شرعی کا خلاف نہیں جس سے عصمت پر زور پڑتی ہو

۲۔ امام فخر الدین رازی تفسیر کبیر میں نقل فرماتے ہیں کہ یہ نہی تنزیہی تھی نہی تحریمی نہیں تھی، اور نہی تنزیہی کے خلاف کرنا خلاف اولیٰ ہے اور خلاف اولیٰ کوئی گناہ نہیں لہذا تناول شجرہ سے عصمت آدم علیہ السلام پر زور نہیں پڑتی۔

۳۔ تناول شجرہ خطافی الاجتہاد سے واقع ہوا بایں طور کہ لا تقربا ہذا الشجرۃ میں حضرت آدم علیہ السلام نے اشارہ شفہی سمجھ کر اس نوع کے کسی دوسرے درخت سے تناول فرمایا حالانکہ مراد خداوندی اشارہ نوعی تھا کہ اس نوع کے ایک درخت سے تناول ممنوع تھا کی نظیر ایک حدیث مبارک ہے آنحضرت صلی اللہ علیہ وسلم نے ایک ہاتھ میں ریشم اور دوسرے ہاتھ میں سونا پکڑ کر فرمایا ہذا ان حرامان لامتی۔ تو یہاں اشارہ نوعی مراد ہے حالانکہ حضور علیہ السلام کے ہاتھ مبارک میں ریشم اور سونے کا ایک مخصوص حصہ تھا۔ اور خطافی الاجتہاد کی صورت میں بھی مجتہد کو ثواب ملتا ہے اذا اجتهد المحاکم فاصاب فذلہ اجوان وان اخطا فذلہ اجس واحد۔ بنا بریں آدم علیہ السلام کو اس خطافی الاجتہاد پر اجر ہی ملے گا نہ کہ سزا۔

۴۔ علامہ شمس الحق افغانی رحمۃ اللہ علیہ فرماتے ہیں یہ نہی تشفیعی تھی نہی تشریعی نہ تھی محصیت ہی تشریعی کے توڑنے کو کہتے ہیں نہ کہ نہی تشفیعی کو۔

نہی تشفیعی کی مثال یہ ہے کہ حکیم حاذق مریض کو چند مخصوص چیزوں سے پرہیز بتاتا ہے کہ ان چیزوں کے استعمال سے آپ کو نقصان ہو سکتا ہے تو اس ممانعت سے یہ لازم نہیں آتا کہ وہ چیزیں حرام ہو گئیں ہیں اور ان کا استعمال جرم و محصیت ہے۔

۵۔ امر و نواہی کا توڑنا جب گناہ ہوتا ہے جبکہ ان کو قصداً و ارادۃً توڑا جائے اگر ارادہ موجود نہ ہو تو وہ گناہ نہیں۔ بغیر ارادہ شرعی قوانین کے خلاف کرنا والا مجرم نہیں ہوتا، دیکھو روزہ رمضان کی حالت میں قصداً کھانا پینا جرم ہے اور موجب کفارہ ہے لیکن نسیاناً و بلا قصد کھاپیے تو روزہ

نہیں ٹوٹتا۔ اسی طرح قتل عمد موجب بھانسی ہے لیکن اکیڈنٹ کی صورت میں بھانسی نہیں دی جاتی یہ صورت حال قانونی گرفت سے مستثنیٰ ہے تو اسی طرح آدم علیہ السلام سے بھی کئی بلا ارادہ نسیاناً ہوئی تو لہ تعالیٰ فحسی آدم و لہم نجد لہ عزمہا۔ تو اس لیے یہ جرم معصیت تصور نہ ہوگی۔

۶۔ ظلم یہاں ظاہری معنی پر محمول نہیں بلکہ ظلم کا معنی ہے انقص گھٹانا قول تعالیٰ وَلَوْ تَطْلَمُونَهُ شَيْءٌ یعنی اس سے کوئی چیز بھی کم نہیں کی جائے گی تو اب ختکوننا من الضالمین کا ترجمہ یہ ہوگا تم اپنے حصے کو گھٹانا ولے بن جاؤ گے اور وہ نقصان اکل شجرہ سے یہ ہوا ہبوط ارض ہوگی اور آدم علیہ السلام زمین میں بھی اللہ تعالیٰ کی نعمتوں میں رہے نہ کہ عذابوں میں۔

نیز شرعی معنی کے لحاظ سے بھی ظلم کا معنی گناہ نہیں بلکہ امام آگوسٹی بغدادی روح المعانی میں اور ابن حزم اندلسی نے الملل والنحل میں ظلم کا معنی لکھا ہے وضع الشيء فی غیر محلہ۔ تو اب آیت کا ترجمہ ہوگا کہ اگر تم نے شجرہٴ سنوعہ سے کچھ کھایا تو تم اس نہی کو بے محل استعمال کرو گے کیونکہ اس کا محل اجتناب عن الاکل ہے اور ارتکاب اکل غیر محل ہے۔

نیز ظلم بمعنی اظلاف حق بھی ہے تو اب ترجمہ ہوگا تم اپنے حق کو تلف کرنے والوں میں ہو جاؤ گے سب بنا ظلمنا میں اسی کا اعتراف تھا، نہ معصیت کا اعتراف ہے کیونکہ کوئی شخص اپنے حق کو ضائع کر دے تو وہ معصیت نہیں ہو کرتا۔

۷۔ آدم علیہ السلام کا توبہ کرنا دلیل معصیت نہیں ہے بلکہ تاب یتوب کے معنی ہوتے ہیں رجوع کرنا۔

توبوا الى الله توبة نصوحًا۔

(توبہ بھی توبہ کرنے والا ہے اور اللہ بھی توباب ہے)

باعتبار بندہ توبہ بمعنی لوٹنا اور باعتبار اللہ توبہ بمعنی نزول رحمت ہے تو آدم علیہ السلام سے جو اپنی حق تلفی ہوئی اسکے حصول کے لیے اللہ کی طرف رجوع کیا اور اللہ تعالیٰ نے وہ حق نہیں دوبارہ عطا کر دیا۔

۸۔ فمن اضطر غير باغ ولا عاد فلا اثم عليه۔ ان الله غفور رحيم

اس آیت سے ثابت ہوتا ہے کہ حالت اضطرار میں بزوار کا کھانا گناہ نہیں اور آخر میں فرمایا اللہ غفور رحیم ہے دوسرے مقام پر فرمایا تبتغنی مروضات امر واجك واللہ غفور رحیم۔ حضور صلی اللہ علیہ وسلم نے ایک حلال چیز کے کھانے سے اجتناب فرمایا جو قطعاً گناہ نہیں، مگر اللہ تعالیٰ انجیہاں پر غفران اور رحمت کا ذکر فرمایا۔ اس سے ثابت ہوا کہ اللہ تعالیٰ کی رحمت اور اس کا غفران صرف گناہ سے متعلق نہیں اور اللہ تعالیٰ سے حضرت آدم علیہ السلام کی طلب رحمت و مغفرت مستلزم معصیت نہیں ہے۔

اللہ یفرح بتوبۃ عباده۔ اس کلیہ کے تحت توبہ آدم موجب رضائے باری تعالیٰ ہے نہ یہ کہ انہوں نے ایک معصیت سے توبہ کی کیونکہ وہ معصوم ہیں اس جمیع بیان سے عیسائیوں کے عقیدہ کفارہ کی تردید ہوئی جس کی بنا اس پر تھی کہ فطرت انسانی میں معصیت داخل ہے اور اولاد آدم معصیت سے آگ نہیں ہو سکتی کیونکہ آدم علیہ السلام نے خود معصیت کی اور اس سے سینہ بسینہ اولاد آدم میں چلی آ رہی ہے (مفسر مکیں باب اول تورات)۔

قرآن مجید میں ہے۔

شکال دوم | فَكَلَّمْنَا آتَاهُمَا صَالِحًا جَعَلْنَا لَهُ شُرَكَاءَ فِيهَا أَنَّهُمَا

فَتَعَلَى اللَّهُ عَمَلُهُمُمَا يَتَّبِعُونَ

ترجمہ: یعنی اللہ تعالیٰ نے آدم و حوا علیہما السلام کو بیٹا عطا کیا مگر انہوں نے اس میں شریک بنا لیا۔

اور ترمذی شریف کی روایت سے معلوم ہوتا ہے کہ شیطان نے ان سے کہا اپنے بیٹے کا نام عبدالحارث رکھو تو وہ زندہ رہے گا تو انہوں نے اس کا نام عبدالحارث رکھ دیا۔ ان دونوں باتوں کے ملانے سے معلوم ہوتا ہے کہ آدم علیہ السلام نے شرک کیا اور شرک بہت بڑا گناہ ہے۔ محققین علم حدیث نے کہا کہ ترمذی شریف کی ۲۲ حدیثیں موضوع ہیں جن میں سے

جواب

دیگر روایات سب موضوع ہیں حافظ ابن حزم اندلسی الملل والنحل میں لکھتے ہیں ہذہ الروایۃ مکتذوبۃ و وضعها من لادین له و للاحیاء -

جواب ہم نہیں مانتے کہ آیت مذکورہ کا تعلق حضرت آدم و حوا سے ہے بلکہ اس کا تعلق فہر سے ہے جو اپنے مورث اعلیٰ نضر کے خطاب قریش سے مشہور ہوا اور اسی ہی سے خاندان قریش پھیلا ان کے چار بیٹے تھے، عبدمناف - ۲ : عبد العزی - ۳ : عبد شمس - ۴ : عبد الدار - حالانکہ انہوں نے کہا تھا - لئن اتینا صالحا لکنون من الشاکرین -

میر سید السند نے شرح موافق میں لکھا ہے وعلیہ اکثر المفسرین -

جواب یہ خاص سے عام کی طرف انتقال ہے پہلے ذکر خاص آدم و حوا کا ہو رہا تھا لیکن اس سے انتقال کر کے عام لوگوں کا حال ذکر ہوا کہ جب ان کو اللہ تعالیٰ بیٹا عطا کر دیتا ہے تو وہ شرک کرنے لگتے ہیں، اس کی نظیر یہ آیت ہے وَلَقَدْ زَيَّنَّا السَّمَاءَ الدُّنْيَا بِمَصَابِيحٍ وَجَعَلْنَاهَا دُجُومًا لِّلشَّيَاطِينِ الخ یہاں مصابیح سے مراد ستارے ہیں جو اجرام نیرہ کی ایک خاص قسم ہیں اور دُجُومًا سے مراد عام اجرام نیرہ ہیں جن میں شہب بھی داخل ہیں (روح المعانی)۔

جواب یہ اسرائیلیات میں ہے قرآن میں اس کا کوئی ثبوت نہیں۔ روح المعانی۔

جواب جعل اللہ مشرکاء میں نسبت از قبیل مجاز عقلی ہے بایں طور کہ شرک تو اولاد آدم کرتی ہے لیکن نسبت باپ کی طرف ہو گئی ہے، کیونکہ وہ سبب اولاد ہے اور اس قسم کی نسبت کوفن معانی میں مجاز عقلی کہتے ہیں۔ اس سے عصمت آدم پر کوئی دھبہ نہیں آتا بلکہ

جواب امام فخر الدین الرازی فرماتے ہیں والجواب عن الكل ان ذلك كان قبل النبوة - یعنی یہ سب امور قبل از نبوت تھے - بعد از نبوت نہ تھے -

لیکن جن کا یہ بھی عقیدہ ہے کہ نبی قبل از نبوت بھی معصوم ہوتا ہے تو وہ یہ جواب دیتے ہیں کہ

فقالوا المعصية مخالفة الامر، فالامر قد يكون بالواجب والندب - هنا الامر بالندب -

ترجمہ: معصیت مخالفت امر کا نام ہے اور امر کبھی واجب کا ہوتا ہے اور کبھی مستحب کا یہاں حکم مستحب کا تھا۔ اور ترک مستحب معصیت نہیں ہے یہ

اشکال بر عصمت نوح علیہ السلام

اشکال اول جب طوفان آیا تو اللہ تعالیٰ نے نوح علیہ السلام کو حکم دیا کشتی میں اپنے اہل کو سوار کرو تو نوح علیہ السلام نے دو کام ایسے کیے جو عصمت نوح کے خلاف تھے۔
(۱) اپنے کافر بیٹے کو کشتی میں سوار ہونے کا حکم دیا، (۲) اس کے لیے منفرت کی دعا کی۔

جوابات ابن منیر نے حاشیہ کشف میں لکھا ہے کہ نوح علیہ السلام کا کنعان نامی بیٹا منافق تھا ظاہراً وہ مومن بنا ہوا تھا تو نوح علیہ السلام نے مومن سمجھ کر کشتی میں بھی سوار ہونے کا حکم دیا اور بخشش کی کبھی دعا کی۔ اور نجات کی بھی۔

جواب نوح علیہ السلام کی یہ خطا اجتہادی تھی آپ سمجھ رہے تھے واھلک سے مراد اہل نسی ہے لیکن اللہ تعالیٰ کے علم میں اہل ناجیہ یعنی مومن مراد تھے اور اس شرط کی تصریح اللہ تعالیٰ کی طرف سے نہیں ہوئی تھی تاکہ اس کے پیش نظر حضرت نوح علیہ السلام اپنے بیٹے کو اپنا اہل نہ سمجھتے لہذا نوح علیہ السلام کی عصمت پر کوئی حرف نہیں آتا یہ

جواب یہ خلاف اولیٰ کام تھا چونکہ ان دونوں معاملوں کے متعلق پہلے نہیں وارد ہوئی تھی اس لیے یہ کام قابل مواخذہ نہیں اور فلا تسئلن مالین لک بلہ علمہ یہ فرمان مستقبل سے وابستہ ہے، اور اس کے بعد نوح علیہ السلام سے اس قسم کا کوئی کام واقع نہیں ہوا یہ

۱۔ تفسیر کبیر ص العقائد الاسلامیہ ص ۱۸۵ عصمت انبیاء للرازی ص عصمت انبیاء لانفا فی ص ۱۶

۲۔ العقائد الاسلامیہ ص ۱۸۵

۳۔ عصمت انبیاء للرازی ص عصمت انبیاء ص ۲۴

جواب | فلعله دعا بسقتضى الطبع الى ان ورد الشرع
بالنهي عنه -

ترجمہ: یعنی یہ شفقتِ طبعیہ کی بنا پر دعا کی تھی، اور شرعاً نہی بعد میں وارد ہوئی۔
والعقل لاینکر الدعاء للكافر للشفقة الطبعیة۔
ترجمہ: عقلِ طبعی شفقت کی بنا پر کافر کے لیے دعا کرنے کا انکار نہیں کرتی بلکہ

اشکال بر عصمت ابراہیم علیہ السلام

اشکال اول | فَلَمَّا دَأَى الْقَمَرَ بَازِعًا قَالَ هَذَا رَبِّي الْحَمْدُ اس آیت سے معلوم
ہوتا ہے ابراہیم علیہ السلام نے غیر اللہ کو رب کہا ہے اور یہ شرک ہے۔

جواب | شارح موافق نے اس اشکال کا جواب دیتے ہوئے لکھا ہے کہ یہ فرق صحابین
سے جو کہ اکب پرست فرقہ تھا بطور مناظرہ کے فرمایا ہے اور ان پر رد کرنا مقصود
ہے ابراہیم السلام نے ان کا عقیدہ ظاہر کرتے ہوئے فرمایا تھا کہ ابراہیم علیہ السلام کا عقیدہ ہے
اس پر ان کا قول لَا أُحِبُّ الْأَفْئِلِينَ۔ شاہد عدل ہے یعنی خدا میں احوال و تغیر نہیں ہوتا۔
تو ابراہیم علیہ السلام کی عبارت کا مفہوم ہوا۔

هذا ربى على من علمكم وقد تقول هذه الاشياء وكل ما
يقول فهو لا يكون رباً فالكواكب لا تكون ادباً يائى

اشکال دوم | حدیث میں ہے: لم يكذب ابراهيم الا ثلاثاً
كذبات قال بل فعلهم كبيروهم وقال انى سقيم

وقال هذا اختى الخ
ترجمہ: یعنی ابراہیم علیہ السلام نے تین جھوٹ بولے۔ (۱) بتوں کو خود توڑ کر نسبت
بڑے بت کی طرف کر دی۔ (۲) اپنے آپ کو بیمار بتایا (۳) اپنی بیوی کو فرعون مصر کے

سامنے بہن ظاہر کیا۔ اور جھوٹ بولنا گناہ کبیرہ ہے۔

اس کلام میں تو یہ استعمال کیا گیا ہے اور توریہ کا مطلب ہے کہ ایک لفظ کے دو معنی ہوں۔

جواب

(۱) معنی اخفی۔ (۲) معنی جلی؛ کلام کے وقت تکلم معنی خفی کو مراد لیتا ہے اور مخاطب معنی جلی کو لیتا ہے کبیرہ ضمیر سے مراد ظاہر تو بت مرجع نظر آتے ہیں لیکن باطناً و خفیاً لوگ بھی ہیں تو ابراہیم علیہ السلام نے ضمیر سے مراد لوگ لیے تھے نہ کہ بت؛ تو آیت کا ترجمہ ہوگا بل فعلہ کبیرہ الناس؛ اور شک نہیں کہ اس وقت سب سے بڑی شخصیت ابراہیم علیہ السلام تھے قرینہ یہ ہے کہ ضمیر ہم ذوالعقول کے لیے استعمال ہوتی ہے اور بتوں کے لیے تو ہن استعمال ہوتا ہے کما قال تعالیٰ سَرَبِ التَّهْنِ أَضَلَّكَ كَثِيرًا مِّنَ النَّاسِ۔

جواب

یہ ہے کہ فَعَلَهُ پر وقف ہے اور اس کا فاعل مقدر ہے اصل عبارت ہے فَعَلَهُ مَن فَعَلَهُ كَبِيرُهُمْ هَذَا۔

جواب

اگر فعلہ پر وقف نہ بھی کیا جاوے تو بھی یہی معنی بنتا ہے اس طور کہ فعلہ کا فاعل کبیرہم ہے تو مطلب یہ ہوگا اگر بتوں میں استدلال ہے تو انہوں نے کیا ہوگا مگر استدلال تو وہ نہیں رکھتے تو فعل بھی انہوں نے نہیں کیا۔

قال انی سقیم کا جواب یہ ہے کہ سقم سے مراد سقم قلب ہے یعنی میں بوجہ عاقل ہوں اور لہذا اُخْتِي میں بھی توریہ اسلامی بہن مراد لی تھی نہ کہ حقیقی بہن۔

جواب

امام رازی نے تفسیر میں اس حدیث کو ساقط الاعتبار رکھا ہے۔ مگر حافظ ابن حجر نے فتح الباری میں اس حدیث کو صحیح البخاری کے حوالے سے تاویل مذکورہ کے ذریعہ سے صحیح السند کہا ہے۔ اور تاویل مذکورہ کی تائید اس آیت سے بھی ہو جاتی ہے وَاذْكُرْ فِي الْكِتَابِ اِبْرَاهِيمَ اِنَّهُ كَانَ صِدِّيقًا نَبِيًّا۔ صدیق مبالغے کا صیغہ ہے جب اللہ تعالیٰ حضرت ابراہیم علیہ السلام کی سچائی بطور مبالغہ بیان کرتا ہے تو ان کے حق میں کذب کا گمان بھی نہیں کیا جاسکتا۔

علامہ ابن حزم نے الملل والنحل میں لکھا ہے کذب علی الاطلاق ممنوع نہیں بلکہ راجل المصلحة الدينية و دفع الضرر جائز ہے شیخ سعدی نے کہا ہے "وروع مصلحت

آمینز بہ از راستی رفتہ انگیز۔ امام غزالی نے بھی احیاء العلوم میں حقیقت کذب کے بیان میں وضاحت سے بیان کیا ہے مثلاً دوران جہاد از روئے مصلحت کذب جائز ہے اسی طرح زوجین میں آقا و غلام میں صلح کے لیے اور عزت نفس کی حفاظت کے لیے کذب جائز ہے یہ

جواب ۵ امام راغب اصفہانی نے صدور کذب کے متعلق جو بحث کی ہے اس سے ثلاث کذابہ والی حیثیت کا جواب مستنبط ہوتا ہے اور یہ راجح جواب ہے امام راغب نے فرمایا

الصدق والكذب يطلقان على المسقال والفعل ؛ یعنی کذب فی القول تو مذموم ہے مگر کذب فی الفعل مذموم نہیں صدق فی الفعل کا مطلب ہوتا ہے جس سے مقصد پورا ہو جائے اور کذب فی الفعل ہوتا ہے جس سے مقصد پورا نہ ہو عرب ولے کہتے ہیں صدق فی القتال اذا وفي حقه وكذب في القتال اذا الحريوف حقه قال میں جرات مند نہ فعل کو صادق فی القتال اور بزور لانا فعل کو کاذب فی القتال کہا جاتا ہے۔ حالانکہ دونوں شریک فی القتال ہیں تو ابراہیم علیہ السلام نے جو کاروائی فرمائی وہ مقاصد میں کامیابی کے لیے فرمائی اور وہ کامیاب ہوئے تو ابراہیم علیہ السلام صدیق ہوئے نہ کے کاذب، ثلاث کذبات کہن محض ظاہر ہیں جس کو روایت بالمعنی کہہ لیجئے، لہذا يتحقق الفعل الذي قال ابراهيم عليه السلام ما قاله لاجل ذلك الفعل ليه

اشکال سوم اذ قال ابراهيم سرب ادنى كيف تحي السموق الخ ابراہیم علیہ السلام نے اللہ تعالیٰ کی قدرت علی الاحیاء پر شک کیا حالانکہ قدرت خداوندی پر شک

کرنا ایک عام مومن کے لیے بھی مناسب نہیں چہ جائے کہ مغیبر شک کرے۔

جواب آیت مذکورہ سے شک فی القدرة علی الاحیاء مستنبط کرنا کم عقلی ہے بلکہ اس سے تو یقین کا ثبوت ہے جس پر قرینہ قال بلی موجود ہے حضرت ابراہیم علیہ السلام

کی درخواست عین الیقین کیلئے تھی کہ میں کیفیت احیاء کا منظر مشاہدہ کروں علم الیقین کے ساتھ

حق الیقین کا جمع ہونا تاکید للیقین ہے نہ کہ شک لہذا ابراہیم علیہ السلام اس داغ سے پاک ہیں جو زندیقوں نے لگانے کی کوشش کی ہے۔

باقی رہا بخاری وغیرہ میں جو حدیث آئی ہے کہ نحن احق بالشک من ابراہیم : اس کا مفہوم حافظ ابن حجر عسقلانی نے یہ بیان کیا ہے انہ لہ لیشک ولو شک کنا احق بالشک یعنی ابراہیم علیہ السلام نے شک نہیں کیا اگر وہ کرتے تو ہمیں بھی شک کا حق زیادہ تھا؛ تو یہ نفی شک کی تعبیر بلخ ہے۔ مزید تفصیل کے لیے دیکھو عصمت الانبیاء لامام الفخر الدین رازی ص ۲۴ تا ص ۲۵

عصمت لوط علیہ السلام پر اشکال

اشکال اول | هؤلاء بناتی ان کنتم فاعلین : اس آیت سے معلوم ہوتا ہے کہ لوط علیہ السلام نے اپنی بیٹیوں کو زنا کے لیے پیش کیا۔ نبی کو یہ مناسب نہیں ہوتا۔

جواب | امام رازی نے لکھا ہے کہ اس سے مراد تعریض بنات للزنا نہیں ہے بلکہ اظہار تقصیر لواطت ہے۔

جواب | ابن حزم نے الملل والنحل میں عرض بنات کی توجیہ یہ کی ہے کہ اس عرض بنات سے مراد تزویج و نکاح ہے اور کافر کے ساتھ ان کی شریعت میں نکاح جائز تھا۔

جواب | قاضی بیضاوی اور ابوسعود نے یہ جواب دیا ہے کہ بنات سے مراد بنات القوم ہے۔

جواب | وَأَسْرًا أَجْلًا أُمَّهَاتُهُمْ وَهُوَ أَبٌ لَهُمْ۔
ترجمہ: ہر بیغیر امت کا باپ ہوتا ہے اسی وجہ سے امت کی لڑکیاں

بیغیر کی بیٹیاں سمجھی جاتی ہیں۔ اور اس کی بیویاں امت کی مائیں ہوتی ہیں۔

جواب | بنات سے مراد قوم کی بیویاں ہیں یعنی تمہارے گھر کی بیویاں میری لڑکیاں ہیں ان سے کام لو ان بیویوں پر بنات کا اطلاق اظہار شفقت کے لیے ہے۔

عصمت یوسف علیہ السلام پر اشکال

اشکال اول | یوسف علیہ السلام نے حکمران بننے کے بعد ماں باپ کی خبر گیری کیوں نہ کی۔ یہ مناسب نہ تھا۔

جواب | لعدم العلم بهما لتباين المسئلة فلما علم بهما ضمهما اليه

ترجمہ: یعنی ملک کے بدلنے کی وجہ سے ان کی حیات کا علم نہ تھا جب بھائیوں کے آنے کی وجہ سے خبر ہوئی تو فوراً ان کی خبر گیری کی ہے۔

اشکال دوم | یوسف علیہ السلام نے قید سے رہا ہونے والے ساتھی سے فرمایا اذکونی عند ربك اور یہ غیر اللہ پر اعتماد ہے جو ان کے شایان شان نہیں کیونکہ یہ بادشاہ وقت سے رہائی کا سوال ہے۔

جواب | یہ تمک بالاسباب الجائزہ ہے اور یہ جائز ہے۔

اشکال سوم | حضرت یوسف علیہ السلام سے اللہ کا ذکر چھوٹ گیا جیسا کہ خود قرآن مجید نے بیان کیا: فَأَنسَلَهُ الشَّيْطَانُ ذِكْرَ سَرَّيْهِ فَلَبِثَ فِي السِّجْنِ بِضْعَ سِنِينَ۔

جواب | ضمیر منصوب متصل کا مرجع علی الاختیار وہ نوجوان ہے جو رہائی پانے والا تھا وہ یوسف علیہ السلام کا ذکر کرنا بھول گیا تھا۔

جواب | بالفرض ضمیر کا مرجع یوسف علیہ السلام بھی ہو تو بھی کوئی حرج نہیں کیونکہ سب سے مراد پروردگار ہے اور خدا کے ہاں نسیان انبیاء گناہ نہیں۔

اشکال چہارم | ولقد همتت بهن وهما بهما الخ اس آیت سے معلوم ہوتا ہے کہ یوسف علیہ السلام مائل زنا ہو گئے تھے یہ ضمیر کی شان و عصمت کے

خلاف ہے۔

آیت کے ساتھ یہ جملہ لَوْلَا اَنْ سَرَّ اَبُو هَانَ سَرَّيْہ : بتا رہا ہے کہ ہم بھا
جواب نہیں ہوا اگر برہان رب نہ دیکھتے تو شاید ہکھڑ ہو جاتا۔

ہکھڑ یوسف علیہ السلام میلان طبعی پر محمول ہے اور یہ عصمت کے منافی نہیں
جواب اور جیسے روزہ دار ٹھنڈے پانی کو چاہتا ہے اور اس کی طبیعت پانی کی طرف میلان
 رکھتی ہے مگر یہ میلان زیادہ اجر کا موجب ہے۔

یوسف علیہ السلام نے بھائیوں کی خورجین میں سرکاری سپاہ نہ تو خوف رکھا
اشکال پنجم اور چوری کا الزام ان پر لگایا جو شان پیغمبر کے خلاف ہے۔

یہ ایک تدبیر تھی جو یوسف علیہ السلام نے اپنے خاندان کو فائدہ پہنچانے کے لیے
جواب کی تھی یہ ایک نیک مقصود تھا؛ نیکی کے لیے کوئی حیلہ کرنا جائز ہے بلکہ محمود ہے۔

پیغمبر کے شایان شان نہیں کہ وہ عورتوں کے سامنے آجائے خصوصاً
اشکال ششم جبکہ عورتیں بے پردہ ہوں۔

پردہ کا قانون شریعت یوسف علیہ السلام میں نہیں تھا بلکہ ابتدائے اسلام کے زمانے
جواب تک نافذ نہیں ہوا تھا شہد ولیمہ زینب کے موقع پر آیا۔

خروج یوسف علیہ السلام لغرض دیدار نسا نہیں تھا بلکہ حکم آقا مان کر کسی کام
جواب کے لیے تھا اور ان کو معلوم بھی نہیں تھا کہ مجھے اس مقصد کے لیے یہاں سے نکلنے

کو کہا جا رہا ہے،

نیز یوسف علیہ السلام کی نظریں بھی می تھیں۔

وَمَا اَبْرِيْ نَفْسِيْ اِنْ اَلنَّفْسُ لَامَّا دَةٌ بِالسُّوءِ۔ اس آیت میں
اشکال ہفتم خود حضرت یوسف نے تبریہ نفس نہیں کیا تو ہم انہیں معصوم کیسے کہہ سکتے ہیں۔

آیت کا پہلا حصہ کسر نفسی پر محمول ہے اور دوسرے نفس سے مراد نفس یوسف
جواب علیہ السلام نہیں بلکہ عام نفوس انسانی ہیں۔

نفس امارہ تو ہوتا ہے مگر نفس پیغمبر مطمئنہ ہوتا ہے اور پیغمبر نفس امر نہیں کرتا
جواب اگر کرے بھی تب بھی پیغمبر اس کے حکم پر نہیں چلتا، اور یہی انسانی کمال ہے کہ نفس

کا حکم نہ مانے۔

فَخَشَعُوا لِرَبِّهِمْ وَاللَّهُ مُجِيبُ الدُّعَاءِ۔ اس آیت سے معلوم ہوا والدین یوسف و انخوان
اشکال ہشتم یوسف نے یوسف علیہ السلام کو سجدہ کیا اور یہ شان نبی کے خلاف ہے۔

جواب شریعت یعقوب علیہ السلام میں سجدہ بغرض تعظیم جائز تھا ہماری شریعت میں حرام ہے۔
جواب ابن حزم نے الملک والنخل میں اور روح المعانی میں علامہ آلوسی نے نقل کیا ہے کہ یہاں
 سجدے سے مراد وضع الجہمہ علی الارض نہیں ہے یعنی بلکہ سجدہ لغوی ہے تعظیم کے

لیے محض جھکا۔

علامہ آلوسی نے روح المعانی میں نقل کیا ہے کان السجدة لله وتشكر اليوسف.
جواب سجدہ تو اللہ تعالیٰ کو تھا مگر رخ یوسف علیہ السلام کی طرف ہو گیا تھا کیونکہ یوسف علیہ السلام
 قبلہ کی جانب بیٹھے ہوئے۔

اشکالات بر عصمت موسیٰ علیہ السلام

موسیٰ علیہ السلام نے تورات اور اپنے بڑے بھائی کی بے ادبی کی ہے کیونکہ انہوں
اشکال اول نے تورات کو زمین پر پھینک دیا اور بھائی کی وارطی اور سر کو کھینچا،

القی الالواح كاترجمہ پھینکنا نہیں بلکہ رکھ دینا ہے اور فَاخَذَ بِرَأْسِ أَخِيهِ
جواب کاترجمہ ہے کہ بھائی کے سر کو پکڑ کر اپنی طرف متوجہ کیا۔ نہ کہ بے ادبی کرنا مقصود تھی۔

موسیٰ علیہ السلام نے ایک قطعی کو قتل کر ڈالا اور قتل نفس شان پیغمبر کے خلاف
اشکال دوم ہے۔

موسیٰ علیہ السلام نے عمدتاً قتل نفس کا ارتکاب نہیں کیا بلکہ ان کا مقصد ایک مظلوم کی
جواب امداد کرنا تھا یہ الگ بات ہے کہ پیغمبری مگنا قطعی کے لیے جان لیوا ثابت ہوا۔

اشکال بر عصمت یونس علیہ السلام

اشکال اول | یونس علیہ السلام نے بغیر حکم الہی تعین وقت عذاب کر دیا۔ ۲۔ قدرتِ خداوندی پر یقین نہ کیا۔ ۳۔ خود بھاگ گئے۔

جواب | معترض نے آیت کا ظاہر مفہوم لے کر اعتراض کر دیا حالانکہ ہر جگہ آیت کا ظاہری مفہوم مراد نہیں ہوتا، بلکہ یہاں مراد ہے کہ یونس علیہ السلام ناگوار حالات سے تنگ آکر وہاں سے ہجرت کر گئے اور اس امید پر کہ اللہ تعالیٰ اپنے رسولوں کی بات کو رو نہیں کرتا، عذاب کی خبر دے دی۔

عصمت داؤد علیہ السلام پر اشکالات

داؤد علیہ السلام ایک جیلے سے کسی شخص کی بیوی کو مرض اس کے حسن پر فریفتہ ہو کر اپنے نکاح میں لے آئے یہ شانِ نبوت کے خلاف ہے۔

جواب | ابن کثیر رحمۃ اللہ علیہ لکھتے ہیں کہ یہ قصہ اسرائیلیات میں سے ہے ابن حزم لکھتے ہیں کہ زنا ذوقِ یہود کا گھڑنتو قصہ ہے امام رازی نے تفسیر کبیر میں اسے جھوٹا اور بوجہا نے بحر محیط میں موضوع کہا ہے اور قصہ نعا جہ ایک دوسرے واقعے کی طرف اشارہ ہے اور وہ یہ ہے کہ داؤد علیہ السلام نے عبادت و عدالت اوقات اپنی مرضی سے مقرر کر رکھے تھے اس پر تشبیہ کرنے کے لیے دو فرشتوں کو بھیجا کہ تقسیم اوقات بھی میری مرضی کے مطابق ہو۔

عصمت سلیمان علیہ السلام پر اشکال

۱۔ سلیمان علیہ السلام کی گھوڑوں کی محبت کی بنا پر نماز قضا ہو گئی۔ اور پھر نماز قضا ان سے ہوئی اور سزا گھوڑوں کو دی، یہ شانِ نبوت کے خلاف ہے۔

جواب | جز الف کا جواب یہ ہے کہ وہ گھوڑے جہاد کے لیے پائے گئے تھے اور ان کی دیکھ بھال

میں نماز قضا ہوگئی، تو اگر ایک عبادت میں مشغول ہو کر دوسری عبادت نسیا نہ رہ جائے تو چنداں کوئی حرج نہیں۔ حجب کا جواب یہ ہے کہ تصوف میں ایسے عمل کو غیرت کہتے ہیں کہ جو چیز عبادت میں حائل ہو اسے راہِ خدا میں قربان کر دیا جائے۔

ان آیتوں کی وہ تفسیر جو علامہ آلوسی نے روح المعانی میں اور ابن حزم نے پسند کی ہے وہ یہ ہے کہ عن ذکر دبی میں عن برائے تعلیل ہے اور حجاب سے مراد اصطبل ہے مسیحاً بالسوق کا معنی ہے پیار محبت سے ہاتھ پھیرنا، اور صفات ان گھوڑوں کو کہتے ہیں جو تین پاؤں پر کھڑے ہوں۔

عصمتِ خاتم النبیین صلی اللہ علیہ وسلم پر اشکال

اشکال اول | نبی پاک نے زینب بنت جحش سے شادی کی جو آپ کے متبئی کی بیوی تھی یہ نکاح زینب کے ساتھ باطنی محبت کا منظر ہے جس کا اظہار و تخفی فی

نفسک سے ہوتا ہے۔

۲۔ و تخشی الناس سے معلوم ہوتا ہے کہ حضور پاک صلی اللہ علیہ وسلم غیر اللہ سے ڈرتے تھے۔ اور یہ اسلام کی تعلیمات کے خلاف ہے۔

جواب | یہ سراسر اسلام دشمنی اور حضور صلی اللہ علیہ وسلم پر جھوٹا الزام ہے۔ اس نکاح کا محرک محبت زینب نہیں بلکہ ایک بڑی رسم کو مٹانا ہے اور وہ بڑی رسم یہ تھی کہ لوگ متبئی کی مطلقہ سے شادی کو عیب سمجھتے تھے تو نبی پاک نے اس رسم کو مٹا دیا۔

دوسری شق کا جواب یہ ہے کہ و تخشی الناس کا مطلب یہ ہے کہ محض لوگوں کے طعنوں کا تو ہم تھا۔ اور کسی قسم کا خوف نہ تھا۔

اشکال دوم | **يَا أَيُّهَا النَّبِيُّ لِمَ تُحِبُّ مِمَّا أَحَلَّ اللَّهُ لَكَ الْخ:** اس اشکال کے دو پہلو ہیں۔ (۱) تحریم الحلال۔ (۲) رضائے الہی کے مقابلے میں وہ بیگانگی

ازواج کو مقدم کرنا۔ یہ دونوں کام شانِ پیغمبری کے خلاف ہیں۔

جواب | حضور صلی اللہ علیہ وسلم نے تحریم الحلال نہیں کیا بلکہ ایک جائز الاستعمال شئی کو اپنے

اوپر بند کیا ہے: کہ میں آئندہ استعمال نہیں کروں گا جس کو دوسرے لفظوں میں یہی کہا جاسکتا ہے حدیث پاک میں جو الفاظ ہیں وہ لَّا اَعُوذُکَ سے ہیں یعنی دوبارہ استعمال نہ کروں گا۔

نیز علامہ آقوسیؒ روح المعانی میں لکھتے ہیں وَالْمَرَادُ عَنِ التَّحْرِيمِ الِامْتِنَاعُ۔
 تحریم سے مراد رکنا استعمال بند کرنا ہے نہ کہ حرام کرنا، تو اب لِحْمٍ تَحْسِبُ مَرَّكَ تَرْجَمَ ہونگا
 اے نبی تو اپنے اوپر وہ چیز کیوں بند کرتا ہے جس کا استعمال تجھ پر اللہ تعالیٰ نے حلال کر دیا ہے۔

جواب | آپ نے رضائے ازواج کو رضائے الہی پر مقدم نہیں کیا بلکہ ما بین الازواج
 بغض و نفرت کے انشاء کو ختم کیا ہے۔ آپ اپنی ازواج کی فطرت کو سمجھ گئے
 تھے۔ کہ یہ محض میری محبت میں ایسا کر رہی ہیں۔ تو حکمتاً ایسا طریقہ اختیار کرنا کہ یہ آپس میں
 محبت کرتی رہیں اور میرے ساتھ بھی محبت قائم ہو کوئی حرج نہیں۔

نیز آپ نے اپنی جائز خواہشات کے مقابلے میں اپنی ازواج مطہرات کی خواہشات کو
 مقدم رکھا اور یہ کمال ہے اور اس میں کوئی حرج نہیں ہوتا کہ ایک آدمی اپنی خواہش کو مؤخر
 کر کے دوسرے کی خواہش اور مرضی کو مقدم کر دے، اپنی مرضی کے چھوڑنے کے لیے
 ہر شخص کو اختیار ہے۔ تو یہاں مقابلہ درمیان رضائے الہی اور رضائے ازواج
 نہیں بلکہ درمیان مرضی۔ حضور صلی اللہ علیہ وسلم اور مرضی ازواج ہے۔

کمال صدق و محبت بین نہ نقص و گناہ

بہ ہیں تفاوت راہ از کجاست تا کجی

اشکال سوم | اِنَّا فَتَنَّا لَكَ فَتْحًا مُّبِينًا لِيُغْفِرَ لَكَ اللَّهُ مَا تَقَدَّمَ
 مِنْ ذَنْبِكَ وَمَا تَأَخَّرَ الخ اس سے معلوم ہوتا ہے کہ اللہ تعالیٰ
 نے حضور صلی اللہ علیہ وسلم کے ذنوب کی مغفرت فرمادی۔ اگر نبی معصوم ہوتا تو مغفرت
 کرنے کی کیا ضرورت تھی۔

جواب | یہاں مجاز بالخذف ہے اے ما تقدم من ذنب امتك یعنی امت
 کی مغفرت قبل العذاب و بعد العذاب دونوں طریقوں سے ہو سکتی ہے امت
 کے گناہ کی نسبت آنحضرت صلی اللہ علیہ وسلم کی طرف ہونے کے متعلق علامہ بدر الدین زکریا

نے برہان میں یوں ہی لکھا ہے۔

چونکہ حضور صلی اللہ علیہ وسلم کے ساتھ امت کا شدید تعلق ہے اس لیے بعض اوقات خطاب نبی کو ہوتا ہے اور مراد امت ہوتی ہے جیسے فرمایا یا ایہا النبی اذا اطلقتکم النساء فطلقوهن الخ اس آیت میں خطاب نبی کو ہے اور مراد امت ہے

جواب یہاں ذنب سے مراد گناہ شرعی نہیں ہے بلکہ خلاف اولی الامر مراد ہے ابن حزم نے الملل والنحل میں صراحت کی ہے کہ چونکہ شان پیغمبر بلند ہوتی ہے اس لیے خلاف اولی الامر کو ذنب سے تعبیر کر دیا جاتا ہے حسنات الابوار سیئات المقربین۔

جواب یہ جواب تحقیق کے قریب ہے مغفرت کی نسبت جب غیر انبیاء کی طرف ہو تو اس کا مطلب یہ ہے کہ اللہ تعالیٰ کی رحمت گناہ و سزائے گناہ کے درمیان حائل سے یعنی اگر خدا کی رحمت درمیان میں حائل نہ ہوتی تو گناہ پر اس کے نتائج مرتب ہو جاتے۔

اور جب مغفرت کی نسبت انبیاء کی طرف ہو تو اس کا مطلب یہ ہے کہ رحمت خداوندی پیغمبر اور گناہ کے درمیان حائل ہو جاتی ہے تو آیت کا مطلب یوں ہوگا۔

لیغفر لك الله ای لیطہر ان رحمته وقعت حائلاً بینك
وبین الذنب فیما تقدم وتقع سائراً بینك وبین الذنب
فیما تاخر۔ واللہ اعلم۔

ترجمہ: تاکہ اللہ تعالیٰ آپ کی مغفرت کرے یعنی اپنی رحمت کو ظاہر کرے اور اس کی رحمت آپ کے درمیان اور سابقہ گناہوں کے درمیان سائر ہے نیز بعد نبوت کے درمیان بھی اللہ کی رحمت سائر اور پردہ بن جائے گی۔

اشکال چہارم عَبَسَ وَتَوَلَّى أَنْ جَاءَهُ الْأَعْمَى الخ اس آیت سے معلوم ہوتا ہے کہ نبی اکرم صلی اللہ علیہ وسلم نے سرمایہ داروں اور کفاروں کو اپنے پاس بٹھایا اور غریب مسلمان کو اپنی مجلس سے باہر نکال دیا اور اس سے منہ موڑا۔ یہ تو شان نبوت کے خلاف ہے یہی وجہ ہے کہ آپ پر عتاب آیا۔

جواب یہ ہے کہ حضرت عبداللہ بن ام مکتوم رضی اللہ عنہ سے بے اعتنائی کسی حکمت کی

وجہ سے تھی اس سے مقصود تحقیر سائل ہرگز نہ تھی حکمت یہ تھی کہ آنحضرت صلی اللہ علیہ وسلم منصب رسالت کو ملحوظ رکھتے ہوئے تہہ دل سے یہ چاہتے تھے کہ رؤسائے قریش زیادہ سے زیادہ حلقہ بگوش اسلام ہو جائیں اور اس وقت ان سے توجہ بٹانا اس مقصد میں حائل ہو سکتا تھا۔ سائل چونکہ پہلے سے نور ایمان سے منور ہو چکا تھا اور ان کے سوال کا جواب کسی دوسرے وقت بھی دیا جاسکتا تھا۔ **أَلَا هَهُنَّ فَا لَا هَهُنَّ** کے قانون کے مطابق آپ نے رؤسائے قریش کے مسائل کو ترجیح دی اور اس میں کوئی حرج نہیں

رہا یہ سوال کہ بھرا آپ پر عتاب کیوں نازل ہوا۔ اللہ تعالیٰ عالم الغیب اور علیم بذات الصدور تھا۔ کہ یہ لوگ محض ضیاع وقت کر رہے تھے نہ کہ حقیقت طلبی اور حضرت عبد اللہ ابن ام مکتوم حقیقت کے طالب تھے۔ اس لیے یہ خلاف اولیٰ امر واقع ہوا جس پر آپ کو تنبیہ کی گئی نہ کہ عتاب کیا گیا۔

اشکال پنجم واقعہ بدر سے معلوم ہوتا ہے کہ آپ تافلہ پر ڈاکہ ڈالنے کے لیے تشریف لے گئے تھے۔ ڈاکہ ڈالنا تو یہ غیر کی شان کے خلاف ہے۔

جواب تمام مؤرخین و سیرت نگاروں نے کہا ہے کہ درحقیقت کفار مکہ وہ سامان مسلمانوں پر حملہ کرنے کے لیے لا رہے تھے تو آپ کا ارادہ محض ان کے منصوبے کو ناکام بنانا تھا نہ کہ ڈاکہ ڈالنا اور یہ ایک فطری چیز ہے کہ ہر شخص اپنے آپ کو خطرے سے محفوظ رکھنے کے لیے ذرائع استعمال کرتا ہے اور خطرات کا سدباب کرتا ہے۔

سرچشمہ باید گرفتن بہ میل
چو پر شد نخواہد گذشتن ز پیل

احادیث و آلہ بر عصمت انبیاء علیہم السلام

۱۔ مسلم شریف میں حضرت عبد اللہ بن مسعود رضی اللہ عنہ کی حضور صلی اللہ علیہ سے روایت ہے
ما منکم من احد الا وقد وکل به قرینہ من الجن الی قوله
قالوا وایک یارسول اللہ قال وایامی الا ان اللہ اعاننی علیہ

فاسلم فلا یا مرفی الا بخیر لہ

ترجمہ: تم پر ایک ساتھی جنوں اور ہلکے میں سے متعین ہے سوال کیا گیا کہ
یا رسول اللہ صلی اللہ علیہ وسلم آپ پر بھی فرمایا میرے لیے بھی مگر اللہ تعالیٰ نے اس
پر میری مدد فرمائی کہ وہ مسلمان ہو گیا، تو اب سوائے نیکی کے کوئی حکم نہیں دیتا۔
۲۔ ابن سعد نے حضرت قتادہ سے حضور صلی اللہ علیہ وسلم کا ارشاد روایت کیا ہے۔

اذا اراد الله ان يبعث نبياً نظراً الى خيرا الارض قبيلة فبعث
خيرا راجلاً الخ

ترجمہ: جب اللہ تعالیٰ کسی نبی کے بھیجنے کا ارادہ فرماتے ہیں تو زمین کے سب سے
بہتر قبیلہ کی طرف نظر فرماتے ہیں اور ان کے بہترین شخص کو مبعوث فرماتے ہیں
اس سے معلوم ہوا کہ ہر نبی پوری زمین کا خیر مجسم ہوتا ہے اور خیر مجسم وہی ہوتا ہے جو
معصوم ہو۔

۳۔ عن ابی ہریرۃ عن النبی صلی اللہ علیہ وسلم انه قال انما
انا رحمة مہداة لہ

ترجمہ: حضرت ابو ہریرہ رضی اللہ عنہ روایت فرماتے ہیں کہ ارشاد فرمایا
رسول اللہ صلی اللہ علیہ وسلم نے کہ میں تو صرف رحمت مجسم ہوں جو بطور تحفہ بھیجا
ہوا ہوں۔

۴۔ عن ابی ہریرۃ رضی اللہ عنہ قال قیل یا رسول اللہ ادع علی
المشرکین قال انی لما بعث لعانا وانما بعثت رحمة لہ

۱۔ جمع القوائد ج ۲ ص ۱۶۵

۲۔ کنز العمال ج ۱۱ ص ۱۱۹

۳۔ مشکوٰۃ ص ۲۲۱

۴۔ مشکوٰۃ ص ۲۲۲

ترجمہ: حضرت ابوہریرہ رضی اللہ عنہ روایت فرماتے ہیں کہ حضور صلی اللہ علیہ وسلم سے عرض کیا گیا کہ مشرکین کے لیے بددعا اور لعنت کیجئے؛ فرمایا میں لعنت کرنے والا بنا کر نہیں بھیجا گیا رحمت بنا کر بھیجا گیا ہوں۔

جو ذات سرتاپا رحمت ہو اس قدر مہذب و شائستہ ہو اس سے گناہ بدتمیزی اور بدتمیزی کا صدور کیسے ممکن ہو سکتا ہے کسی وقت بھی ممکن نہیں نہ نبوت سے قبل اور نہ نبوت کے بعد۔

۵۔ زمانہ جاہلیت میں بھی پورے عرب میں آپ صلی اللہ علیہ وسلم کا لقب صادق والایمن تھا جو تاریخ و سیرت میں درج تواتر کو پہنچا ہوا ہے والفضل ما شهدت به الاعداء۔ بچپن جوانی بڑھاپا سب جن کے سامنے گزرا اور اس قدر مخالفت کہ کسی برائی سے دریغ نہ کریں اگر کوئی ایک بات بھی انگلی رکھنے کو ملتی تو نہ چوکتے۔ مگر وہ آپ کو صادق کنواری لوگوں سے زیادہ حیا دار اور صاحب امانت مانتے تھے۔

۶۔ عن عائشة قالت ما خیر رسول اللہ صلی اللہ علیہ بین امرین قط الا اخذ ایسرهما ما لم یکن اشہما فانہ کان ابعدا الناس عنہ وما انتقم رسول اللہ صلی اللہ علیہ وسلم لنفسہ فی شیء قط الا ان ینتہک حرمة اللہ فینتقم اذا باہالیہ

ترجمہ: حضرت عائشہ رضی اللہ عنہا سے روایت ہے کہتی ہیں کہ حضور صلی اللہ علیہ وسلم دو کاموں میں سے آسان کام کو اختیار فرماتے جب تک کہ وہ گناہ نہ ہو اور اگر وہ گناہ ہوتا تو آپ سب لوگوں سے زیادہ اس سے دور ہوتے تھے اور حضور صلی اللہ علیہ وسلم نے کبھی کسی سے بدلہ نہیں لیا لیکن اللہ تعالیٰ کی حرمت پر حملہ ہوتا تو اس وقت بدلہ لیتے۔ گناہوں سے دور ہونا اور ذات کا بدلہ نہ لینا گناہ سے معصوم ہونے کی کھلی شہادت ہے۔

۷۔ ما افترق الناس فرقتین الا جعلنی اللہ فی خیرہما فاخرجت

من بین ابوی فلم یصبنی شیء من اهل الجاہلیۃ وخرجت
من نکاح ولم اخرج من سفاح من لدن آدم حتی انتہیت
الی ابی وامی لہ

ترجمہ: لوگ جب بھی دو فرقوں میں بٹے تو مجھ کو اللہ تعالیٰ نے دونوں کے خیر میں
رکھا میں اپنے ماں باپ سے پیدا کیا گیا ہوں اہل جاہلیت والوں کی کوئی بات مجھ
تک نہیں پہنچی اور میں نکاح سے پیدا ہوا ہوں نہ سفاح سے میں آدم سے لے کر
اپنے ماں باپ تک اسی طرح ہوتا ہوا پہنچا ہوں۔

یہ دلیل ہے کہ حضرت آدم سے لے کر حضرت عبداللہ و آمنہ تک پاک طریقہ سے اور زمانہ
جاہلیت کی تمام آلودگیوں سے ہمیشہ پاک صاف رہے اس لیے نبوت تو کیا اول دن سے
ہی معصوم ہیں پاک ہیں اور حرام کی آلائشوں سے قطعاً محفوظ رہے ہیں۔

۸۔ حضرت عبداللہ بن عمرو بن العاص رضی اللہ عنہ نے حضور صلی اللہ علیہ وسلم کا ارشاد روایت
کیا ہے۔

لا ینبغی لاحد ان یقول انا خیر من یعیلی بن زکریا ما ہم بخطیئة
احسبہ قال ولا عملہ لہ

ترجمہ: کسی کو یہ کہنا درست نہیں ہے کہ میں یحییٰ بن زکریا علیہ السلام سے افضل
ہوں انہوں نے کسی گناہ کا تخیل بھی نہیں کیا اور نہ عمل کیا جن انبیاء کا یہ حال ہوتا
ان سے گناہ کیسے صادر ہو سکتا ہے۔

۹۔ ابوسفیان رضی اللہ عنہ نے اسلام سے قبل ہرقل بادشاہ کے سامنے اس بات کا اقرار
کیا کہ محمد صلی اللہ علیہ وسلم بہت شریف خاندان کے ہیں اور نہ ہی ہم ان پر اس سے قبل کسی جھوٹ
کی تہمت لگاتے تھے حدیث بہت طویل ہے، اس سے واضح ہوا کہ ابوسفیان جو اس وقت

۱۔ کنز العمال ج ۶ ص ۲۳۷

۲۔ جمع الفوائد لبلزاج ج ۲ ص ۱۶۷

کفار کا سرغنہ تھا کافروں کے ملک میں کافروں کے مجمع میں قسم کھا کر حضور صلی اللہ علیہ وسلم کے شریف اور پاک وصاف ہونے کی گواہی دے رہا ہے۔ دشمن کو ذرا سی بات بھی ملتی ہے تو وہ فوراً کہہ ڈالتا ہے۔ اگر کوئی بات ہوتی تو البوسنیان ضرور کہتا۔

اقوال علماء امت و عصمت انبیاء علیہم السلام

حضرت امام ابوحنیفہؒ فقہ اکبر میں فرماتے ہیں۔
 الانبیاء علیہم السلام کلہم منزہون من الصغائر و
 الكبائر والكفر والقبائح۔

ترجمہ: حضرات انبیاء علیہم السلام سب کے سب صغیرہ کبیرہ گناہوں سے
 معصوم ہیں اور کفر اور گندمی باتوں سے پاک ہیں۔

علامہ ملا علی قاری شرح فقہ اکبر میں تحریر فرماتے ہیں۔

ثم هذه العصمة ثابتة للانبیاء قبل النبوة و بعدھا علی
 الاصح۔

ترجمہ: پھر یہ سب گناہوں اور گندگیوں سے معصوم ہونا سب انبیاء کے لیے
 قبل از نبوت و بعد النبوت ثابت ہے۔

اور حضرت موصوف نے مرفعات شرح مشکوٰۃ میں بھی فرمایا ہے کہ انبیاء کرام نبوت سے
 قبل اور نبوت کے بعد کبیرہ و صغیرہ گناہوں سے بھی معصوم ہیں اگرچہ سہوا ہی ہوں، اویہی بات
 محققین کے نزدیک حقیقی ہے۔

قاضی ابوالعلی محمد بن الحسین اپنی تصنیف المعتمد فی اصول الدین ص ۲۴۶ میں فرماتے ہیں۔
 ونبیاء صلی اللہ علیہم السلام کان معصومًا فیما یودی عن اللہ تعالیٰ وکذا لک
 سائر الانبیاء الخ

ترجمہ: ہمارے نبی صلی اللہ علیہ وسلم اور تمام انبیاء علیہم السلام معصوم تھے تمام فرائض الہیہ
 کی ادائیگی میں یعنی اوامر پر بحال تھے اور نواہی سے مجتنب تھے۔

قاضی ابوبکر ابن العربی احکام القرآن جلد ۲ صفحہ ۱۶۸ میں تحریر فرماتے ہیں کہ عصمت انبیاء علیہم السلام پر سب کا اتفاق ہے کسی نے بھی انبیاء کا ذکر بغیر اچھائی کے نہیں کیا۔ اور نہ کسی کی طرف کسی بُرائی کی نسبت کی ہے اور فرمایا کہ انبیاء علیہم السلام کا ظاہر و باطن برابر ہوتا ہے۔ علامہ نجالی رحمۃ اللہ علیہ نے شرح عقائد کے حاشیے میں صفحہ ۱۳۶ پر تحریر فرمایا ہے۔

وفي هذا اشارة الى ان الانبياء عليهم السلام معصومون۔

ترجمہ: اور اس میں اشارہ ہے کہ تمام انبیاء علیہم السلام معصوم ہیں۔

صرف فرقہ جہمیہ کا اختلاف ہے۔

علامہ عصام رحمۃ اللہ علیہ نے حاشیہ علی النبیالی پر تحریر فرمایا ہے ص ۱۳۶

وفي هذا اشارة الى ان الانبياء معصومون عن الذنب خصوصًا عن الكذب الى قوله معصومون عن الكفر قبل الوحي وبعده بالاجماع وكذا عن تعمد الكباثر عند الجمهور فانه يقتضى ان يكون الكلام في سائر الذنوب بعد الوحي وقبله۔

ترجمہ: اور اس میں اشارہ ہے کہ تمام انبیاء گناہوں سے معصوم ہیں خصوصًا کذب فی الوحي والتبليغ سے قبل الوحي بھی اور بعد الوحي بالاجماع۔

نیز عند الجمهور تعمد کبار سے بھی معصوم ہیں اور شرح مواقف کی یہ بحث اس بات کا تقاضا کرتی ہے کہ انبیاء تمام گناہوں سے پاک ہیں بعد الوحي وقبل الوحي۔

نیز اس صفحہ ۲۵۲ پر اسی طرح کے اقوال مذکور ہیں۔

خطبات حکیم الاسلام فارسی محمد طیب رحمۃ اللہ علیہ مہتمم دارالعلوم دیوبند جلد اول صفحہ ۲۶ میں مذکور ہے سیرۃ مقدسہ میں سب سے پہلا جز جو نبی کریم صلی اللہ علیہ وسلم کی پاک زندگی کا آتا ہے وہ عصمت ہے اہل سنت والجماعت اور مسلمانوں کا عقیدہ ہے کہ انبیاء کرام نبوت ملنے سے پہلے بھی معصوم ہوتے ہیں اور نبوت ملنے کے بعد بھی۔ کیونکہ ارشاد الہی ہے لقد کان لکم فی رسول اللہ اسوة حسنة۔ کہ رسول کی زندگی تمہارے لیے نمونہ ہے اگر نبی کی زندگی میں کوئی اونی گناہ کا تصور ہو تو اس کی زندگی نمونہ نہیں بن سکتی۔ نمونہ اسی وقت بن سکتی ہے کہ نبی کا ہر

قول و فعل اتنا پاک اور مقدس ہو کہ اس میں نافرمانی تک کا شائبہ بھی نہ ہو کسی معصیت کا احتمال نہ ہو اگر نبی کی زندگی میں گناہ کا احتمال ہو تو وہ زندگی بے اعتبار ہو جائے گی اس لیے انبیاء علیہم السلام کو حق تعالیٰ موصوم پیدا فرماتے ہیں۔ ان سے گناہ کبھی نہیں ہو سکتا۔

اس کی وجہ یہ ہے کہ سب سے پہلے تو انبیاء علیہم السلام کی طینت اور مادہ اتنا پاک رکھا جاتا ہے کہ اس کے اندر گناہ کی کھپت نہیں ہوتی حدیث میں نبی کریم صلی اللہ علیہ وسلم نے فرمایا ہے کہ انبیاء پیدا تو کئے جاتے ہیں مٹی سے لیکن ان کی مٹی میں غالب حصہ جنت کی مٹی کا ہوتا ہے اب ظاہر ہے کہ جب جنت کی مٹی کا عنصر شامل کر دیا گیا اور دنیا کی مٹی معمولی درجہ میں ہے۔ جنت کی مٹی میں طہارت پاکیزگی ہے لطافت اور نورانیت ہے تو گویا انبیاء جنسی الاصل ہوتے ہیں اور ہماری اصل دنیا ہے ہم اپنی اصل کی طرف رجوع کرتے ہیں تو گناہ کی لذتوں کی طرف بڑھتے ہیں اور انبیاء اپنی اصل کی طرف رجوع کرتے ہیں تو وہ پاکی طہارت نیک اور تقویٰ و تقدس کی طرف بڑھتے ہیں مثل مشہور ہے: كُلُّ شَيْءٍ يَرْجِعُ إِلَىٰ أَصْلِهِ ایک اور کہاوت ہے کہ جو آدمی نیک ہوتا ہے تو کہتے ہیں کہ بہت نیک طینت آدمی ہے جو اگر پاک ہوگا تو پھر اس سے افعال بھی پاک سرزد ہوں گے اور جو ہر میں اگر کدورت ہو تو افعال میں بھی کدورت ہوتی ہے تو انبیاء کرام کی طینت پاک ہے اس لیے ان کے افعال شروع ہی سے پاک ہوتے ہیں یہی وجہ ہے کہ شریعت جو اترتی ہے تو نبی کی طبیعت پر اترتی ہے جتنے افعال انبیاء سے صادر ہوتے ہیں وہ شریعت بنتے ہیں اور امتی کے لیے سوسہ حسنہ بنتے ہیں۔

عصمتِ انبیاء کا دوسرا جز

دوسری بات یہ ہے کہ انبیاء کرام کو ہر وقت اللہ تعالیٰ کے جلال و جمال کا مشاہدہ ہوتا ہے ان کا قلب ہر وقت اللہ میں منہمک اور محبت میں غرق رہتا ہے اور ظاہر بات ہے کہ بادشاہ کے دربار میں اگر آپ جائیں اور نگاہوں کے سامنے بادشاہ ہو تو کیا آپ کو تصور آئے گا کہ آپ اس بادشاہ کی خلاف ورزی کریں۔ جب ایک معمولی بادشاہ کے مشاہدہ کا انسان پر اثر پڑتا ہے تو اللہ تعالیٰ کی ذات کا جس کو ہر وقت مشاہدہ ہوا تو کیسے ممکن ہے کہ اللہ تعالیٰ کی نافرمانی پر آمادہ

ہو کس طرح ممکن ہے کہ وہ منشا حق کے خلاف کرے اس واسطے انبیاء کرام مشاہدہ کے سبب سے معصوم ہوتے ہیں۔

عصمتِ انبیاء کا تیسرا جز

اور تیسری بات یہ ہوتی ہے کہ انبیاء کرام کے لیے حفاظتِ خداوندی بھی شامل ہوتی ہے اگر کسی وقت بشریت کے تقاضے سے طبیعتِ مائل بھی ہو جائے تو اللہ تعالیٰ کی حفاظت ہوتی ہے نبی گناہ کر ہی نہیں سکتا، جیسے یوسف علیہ السلام کے بارے میں ہے کہ زلیخانے جب سات کرے بند کر دیے اور یوسف کو اپنی طرف بلایا یوسف علیہ السلام کا تقاضہ بشریت میلان کا خطرہ ہوا اللہ تعالیٰ نے فوراً برہان رب دکھایا اور یوسف علیہ السلام اس میلان سے بھی محفوظ رہے ارادہ سے بھی محفوظ رہے۔ تو یہ برہان رب حفاظتِ خداوندی تھی۔ معلوم ہوا کہ جیسے انبیاء کرام کی طینت پاک ہے اور جیسے مشاہدہ جمال و جلالِ الہی کی وجہ سے نافرمانی حتیٰ نہیں کر سکتے اسی طرح حفاظتِ خداوندی بھی شامل حال ہوتی ہے اللہ تعالیٰ ان کو محفوظ رکھتا ہے۔

حفاظتِ خداوندی کا ایک اور واقعہ

حضرت صلی اللہ علیہ وسلم فرماتے ہیں کہ میری عمر چودہ سال کی تھی کہ قریش مکہ میں ایک شادی ہوئی اور شادی بڑے گھرانے کی تھی۔ اس میں رقص و سرور کے لیے مقدمات کو بلایا گیا تھا قریش کے کچھ میرے ہم عمر جوان تھے جو مجھے بھی شادی میں مجبور کر کے لے گئے۔ تو کھیل تماشے شروع ہونے کا وقت رات کو تھا تو فرماتے ہیں کہ میں جا کر بیٹھا ابھی ناچ گانے شروع نہیں ہوئے تھے کہ مجھ پر اتنی شدید مینڈطاری ہوئی کہ ساری رات میں سوتا رہا مجھے خبر بھی نہ ہوئی ناچ ہوا یا گانا ہوا۔ پوری رات اللہ تعالیٰ نے میری حفاظت فرمائی اور میں جب اٹھا تو سننے میں آیا کہ بہت گانے باجے بچے۔ مجھے کسی کی بھی کچھ خبر نہیں۔ یہ تھی حفاظتِ خداوندی۔

آپ فرماتے ہیں کہ ایک مرتبہ بہت شدت کی بارش ہوئی تھی بارش دوسرا واقعہ کہ مکان گر گئے۔ اور کعبۃ اللہ کی دیواریں بھی بوسیدہ ہو گئیں۔ قریش نے

مشورہ کیا کہ اس کی دوبارہ تعمیر کریں، اب وہ جمع ہوئے انہوں نے سوچا کہ ہم ان کپڑوں میں گناہ کرتے ہیں لہذا لاکھو اتار کر کعبۃ اللہ کی تعمیر کرنی چاہیے، اب انہوں نے کپڑے اتار دیے اور تنگے ہو گئے۔ تو مجھے بھی انہوں نے کہا تم بھی تنگے ہو جاؤ مگر میری طبیعت نے پسند نہ کیا۔ میں نے انکار کر دیا۔ تو انہوں نے زبردستی میرے کپڑے اتارنے چاہے تو مجھ پر ایسی غشی طاری ہوئی کہ میں زمین پر گر پڑا اتفاقاً اس وقت ہوا جب تعمیر مکمل ہو چکی تھی۔ حتیٰ تعالیٰ نے مجھے برہنہ ہونے سے محفوظ رکھا۔

انبیاء میں عصمت جبری نہیں ارادی ہے

تو عرض کرنے کا مطلب یہ ہے کہ نبی میں بنیادی چیز عصمت اور معصومیت ہے۔ اس کا یہ مطلب نہیں کہ حق تعالیٰ مجبور کرتے ہیں بلکہ کمال تو یہ ہے کہ اپنے ارادے سے کبھی مجبور ہو کر بچنا کوئی کمال نہیں، تو اس کی صورت میں نے عرض کی ہے کہ انبیاء معصیت کا ارادہ ہی نہیں کرتے کیونکہ ان کے جوہروں میں معصیت کی طلب ہی پیدا نہیں ہوتی جب طینت پاک اور جنت کی ہو اور ہر وقت جمال و جلال الہی کا مشاہدہ ہو اور مزید یہ کہ خود حق تعالیٰ کی حفاظت شامل ہو تو انبیاء سے کیسے گناہ سرزد ہو سکتا ہے، اس لیے تمام جمہور علماء اہلسنت کا مسلک ہے کہ عصمت صرف انبیاء اور ملائکہ کا خاصہ ہے کسی اور فرد یعنی ائمہ یا اولیاء کا خاصہ نہیں ہے بعض فرقے ائمہ میں بھی یہ خاصیت مانتے ہیں۔

مگر ان کی بات پایہ ثبوت کو نہیں پہنچتی۔

آخر میں اللہ تعالیٰ سے دعا ہے کہ اللہ تعالیٰ ہمیں ان نفوس قدسیہ کے ساتھ صحیح محبت رکھنے کی توفیق بخشے اور ان کی اطاعت کی ہمت عطا فرماوے۔ آمین